

ВАСИЛ ТОЛЕВСКИ  
ПЕКОЛНАТА РАЈСКА ГРАДИНА

ВАСИЛ ТОЛЕВСКИ  
ПЕКОЛНАТА РАЈСКА ГРАДИНА

*Издавач:*  
МАКФОРМ – Скопје

*Рецензенти:*  
Вељко РАЈКОВИЌ  
Слободан СИМИЌ  
Александар ЧОТРИЌ  
(по азбучен ред)

*Ликовно и графичко обликување:*  
МАКФОРМ – Скопје

*Тираж:*  
200 примероци



ВАСИЛ ТОЛЕВСКИ

ПЕКОЛНАТА  
РАЈСКА ГРАДИНА

Скопје, 2018



Кога ќе го објавам својот најдобар  
политички афоризам,  
резервирајте ми место во жалните вести.

За да станам вистински Македонец,  
на комшијата му купив коза.  
Сега го молам Господ да му цркне!

Македонија  
нема територијални претензии кон никого.  
Па дури ни кон Западна Македонија!

И Македонецот има душа.  
Моментално му е во носот!

Господ ги чува половината Македонци.  
Другата половина немаат потреба,  
имаат странски пасоши!

Македонецот порано гостите ги  
дочекуваше со леб и сол.  
Сега повеќе не може – нема ни за него!

На Македонецот не му пречи да го префрлат  
да живее од Македонија во Сахара!  
Пустина си е пустина!

Македонија е многу гостопримлива земја.  
Тука дури и ние Македонците  
се чувствуваме како гости!

Немојте да ме сметате во сточен фонд.  
Јас само така живеам.

Ако се докаже дека  
Александар Македонски е закопан  
во Македонија, тогаш тој и јас  
закопани сме во иста гробница !

Ние Македонците секогаш имаме свој став.  
Па макар и подгрбавен!

Во мојата земја нема масовни гробници.  
Освен ако не ја сметате мојата земја!?

Убаво е Македонецот да има повеќе кози.  
За секој комшија по една!

Многу горделив народ сме!  
Не може било кој да нè јава.

Пронајден е фосил на пештерски човек,  
кој очигледно е прататко  
на денешниве Македонци!  
Кожа и коски е.

И покажавме на Европа  
дека сме стабилна земја.  
Не се помрднавме од место!

Невработениот Македонец можете  
да го препознаете по вратоврската.  
Врзана му е за гранка!

Постојат идеални услови Македонецот  
да јаде три пати на ден!  
Човекот има апетит.

Бидејќи поштенскиот сообраќај  
со Грција не функционира,  
по Вардар им го праќаме она што е  
највредно во нас!

Во Македонија нема ни мито ни корупција!  
– изјави баронот Минхаузен.

Едни Македонија ја сакаат без сметка,  
а другите со сметка.  
Затоа едните живеат на сметка на другите.

Македонецот е ретко упорен човек!  
Тој и во пустина се бори да исплива!

Тешко на Македонецот.  
Ако денот по утрото се познава!  
Македонецот наутро прво оди да сере.

Да бидеме Македонци.  
Тоа барем не чини ниту пет пари!



Во држава во која криминалот  
има библиски размери,  
народот може да очекува само – потоп!

Во Македонија проблемот со јазиците  
зависи само од должината на јазиците!

Ако ги исфрлиме сите лоши работи,  
тогаш Македонија е убаво место за  
живеење.

Македонија има  
извонредна географска положба.  
Затоа нашите крадат  
на сите четири страни од светот!

Кај нас и невозможното е возможно!  
Тука секој си го гледа својот газ!

Не е точно дека ја имаме изгубено главата!  
Зарем не гледате  
дека нè шиша кој ќе стигне!?

Македонија ми е мајка!  
Татковци имам повеќе.

Нашиот народ брзо ги решава проблемите.  
Само што ќе му дадеш леб,  
тој веднаш го јаде!

Македонија има голем потенцијал!  
Има преку два милиони  
потенцијални азиланти.

Македонија во исто време е и Рај и Пекол.  
Зависи од тоа дали сте во власт  
или во опозиција!

Многу неблагодарен народ сме!  
За она што ни го прави Европа,  
во јавна куќа мора да се плати.

Нè има на сите континенти.  
Само тука никаде нè нема!

Македонецот е урамнотежена личност.  
Можеби бавно мисли,  
ама барем брзо донесува заклучоци!

Нашиот човек прв го пронајде огнот.  
Затоа и најдолго гори.

Македонецот мора за сè да клечи!  
А за она што ќе го добие,  
доволно е само да се наведе.

Нашиот државен брод, час лета, а час нурка.  
Сè зависи од тоа  
дали капетанот е мршојадец или сом!

Последниот римски крал имаше  
македонско потекло.  
Со тоа е објаснет распадот на империјата!

Македонец без уши и јазик  
– мртов капитал.

Нашата младина е како Сонце.  
Се раѓа на Исток, а оди на Запад!

Кога сексот би бил јалов како политиката,  
нас би не снемало како нација.

1941: Подобро гроб отколку роб!  
2018: Подобро Македонија  
отколку Горна Македонија.

Кај нас нема фабрики за страшила.  
Нив ги добиваме на избори.

На Македонецот не му требаат заби.  
Тој јаде со очи.

Ние се задоволуваме со мали работи.  
Затоа никогаш нема да имаме голем Водач.

Тоа што телето преку ноќ стана вол,  
не е заслуга на науката,  
туку на избирачите!

Нашиот Водач не е крадец.  
Крадецот е интеллигентен и храбар!

На нашиот капетан не му треба море.  
Тој народот го весла на суво!

За оној од кого се плашевме  
да изустиме еден збор,  
минута молчење е премалку.

Изјава на нашиот Водач:  
Тоа што е народот незадоволен,  
може да се реши со една рака!

Водачот отпечати  
и поштенска марка со својот лик.  
За да може народот  
да му ја лиже задницата!

Водачот го моли народот да се одвикне  
да јаде три пати на ден.  
На паметниот и еднаш му е доста!

Нашите Водачи можат  
на волот опашот да му го откорнат!  
Ама се држат до девизата:  
Брат на брата не удира!

Најдобро е да имаме Водач без глава!  
Барем очи нема да му гледаме!

Аналниот отвор на Водачот,  
за некого е влез на мала врата.

Тито секогаш покрај себе имаше кучиња.  
Историјата се повторува  
и кај денешниве Водачи.

Не спаси тоа што е Водачот слеп!  
Инаку, само Господ знае,  
до каде ќе не однесеше!?

Водачот си нарача биста од злато.  
Слушна дека златото не р'ѓосува  
кога се плука на него.

Мораме да застанеме на нозе.  
Штаките ги продадовме!

Изгледа дека нашиот Водач  
порано бил молер!  
Колку убаво му ги мачка очите на народот!!

Мојот народ тоне затоа што Водачот лета.

Лажењето е нормална работа.  
Зошто нашиот Водач би бил ненормален?!

Нашите богови секогаш со себе  
носат партиски книшки.  
За да можат да се легитимираат во Пеколот.

Да го поставиме Одисеј за Водач.  
Барем тој ќе нè донесе до крајот  
на талкањето.

Не можеме да се бориме до последен.  
Народот последниот го избра - за прв!

Капетанот последен го напушта  
бродот што тоне.  
Први го напуштаат идните давеници!

Ако младите одат по паметот на Лидерите,  
еден ден ќе останеме и без памет  
и без Лидери!

Првиот направи да сме последни!

По прашање за гласот на народот,  
нашите Лидери се како Бетовен! Глуви!

Водачот не знаеше  
што најпрвин да спасува,  
образот или задникот?!  
А тогаш сфати дека  
тоа кај него е едно те исто!

Брбушките ни го покажуваат патот  
по кој треба да го следиме Водачот.



Порано без Водачот не можевме да дишеме.  
Сега од Водачот не можеме да дишеме!

Нашиот народ секогаш игра на сигурно.  
Се крсти и во Господ и во Ѓаволот!

За претседател на државата можеме  
да избереме и половен човек.  
Кога веќе и државата ја преполовивме!

Македонска современа препорака:  
Не сери ако немаш газ позади себе!

Нашиот пат кон Европа  
прилично се оддолжи.  
Затоа и скапо ќе нè чини.

Водачот не може да се споредува  
со Александар Македонски.  
Александар го јаваше Букефал,  
Водачот – народот!

Кога Водачот го силува народот,  
само настраните уживаат.

Самобендисаниот Водач  
само пред огледалото може да види  
кој е државен проблем број еден.

Најголемото говедо  
обично има најголеми мадиња.  
Кај луѓето е обратно!

Направија мала грешка,  
која сега скапо нè чини.  
Наместо да го стават прстот на чело,  
го пикнаа во носот!

Водачот би можел да биде  
барем малку подискретен.  
Цел свет гледа што ни прави.

Водачот го сака сексот.  
Народот ви е жив сведок.

Сè што прават,  
прават во името на народот.  
Само во катастарот се води на нивно име.

Тој седи во фотелја,  
затоа што знаеше каде треба да коленичи!

Водачот е  
во секојдневен контакт со народот!  
Ама со погрешен дел од телото.

Водачот е исклучително тежок човек!  
Народот сè потешко го носи на грбот.

Оние што направија пустина околу себе,  
најзаслужни се што имаме статус  
на давеници!

Кога со сигурност би знаел  
дека ќе умре уште утре,  
би гласал Водачот да владее доживотно.

Нашиот Водач не е мртов!  
Мртвите ги почитуваме.

Водачот свечено ја отвори депонијата за ѓубре.  
Прв влезе внатре.

Можеби не знаат да соберат два и два,  
ама на народот му собраа сè!

Разбирам дека татковината е нашата мајка.  
Ама каде го одбравме Едип за Водач?!

Нашиот Водач живее како шеик во оаза!  
Доказ за тоа е пустината околу него.

Сè е во Божји раце.  
Ама повеќето од тоа е во Нивни раце!

Јас за Водач на државава би ставил поп!  
Тој барем ќе не закопа по христијански  
обичаи!

Некои наши функционери без успех  
се пријавуваат за учество во квизовите!  
За квиз треба знаење,  
а не партиска книшка!

Нашиот капетан  
не може да го напушти бродот што тоне.  
Во авионот е.

Премиерот ќе го почитуваме како Господ  
дури кога министрите ќе станат ангели.

Историјата покажа од каде дојдовме.  
А политиката ќе ни покаже – каде ќе одиме!

Наш политичар пропадна во септичка јама.  
Околината го прифати како свој најблизок.

Власта мора да нè информира  
со која нога сме в' гроб!  
За да не купуваме комплетен пар чевли!

Во светот има сè повеќе лудаци.  
А нашето учество во овој светски проце  
не е за потценување.

Имаме совршено злосторство.  
Злосторникот и жртвата се во коалиција!

Попот е роден за политички Лидер!  
Секогаш е на чело  
на погребната поворка.

Баш им е гајле што е бродот потонат.  
Кормилото сè уште е во нивните раце.

Нашата војска е оспособена  
да опстане и во најтешки услови.  
Како и поголемиот дел од народот!

Куче не може да го носи името на Водачот.  
Па, и од иста сорта да се.

Некои министри  
му вртат грб на огледалото.  
Не можат да гледаат Неспособни!

Во нашата национална куќа  
имаме само двајца Роми.  
Ама, бројот на Цигани  
е значително поголем!

Да поминеме веднаш на планот Б,  
бидејќи за планот А народот веднаш  
ќе сфати дека го правеле будали!

Нормално е политичарите да имаат  
поголема плата од поповите.  
Повеќе луѓе закопуваат!

На геј парадата ќе се појават  
и државни функционери!  
Да му покажат на народот  
дека и тие имаат г'з за нешто.

Владата има и планови и програма  
за развој на земјата.  
Единствено нема пари за молив и хартија!

Владата успешно го спроведе проектот –  
патување низ времето.  
Не телепортира во деветнаесеттиот век!

Мафијашите преку ноќ влегоа во власта.  
Преку ден не можат да го најдат патот.

Нашиот инкубатор има голем дефект!  
Наместо пилиња ни се изведуваат –  
мршојадци!

Нашата влада препорачува  
да се купуваат домашни производи.  
Но, тоа не значи дека не може да се купат  
пратеници и од другите националности!

Еден наш пратеник го знае текстот  
на химната од А до Ш!  
Што не може да се рече и за азбуката.



Разликата меѓу коњ и пратеник е евидентна.  
Сè уште немам сретнато пратеник  
кој запнува да работи како коњ!

Бидејќи на министрите  
им зинал газот за власт,  
народот знае што може да очекува од нив!

Сè додека народот молчи како риба,  
некои ќе јадат кавијар!

Нашата драма не може  
жанровски да се определи?!  
Сценариото е за трагедија,  
а глумците за комедија.

За жал, министерот не може  
да ја накриви капата.  
Носи чорап на главата.

Само што сакав да и покажам заби на власта,  
таа објави тендер за вештачки вилици!

Сите мораа да пеат во еден глас!  
Диригентот наместо палка  
држеше пендрек!

Современиот маж го бричи лицето;  
современата жена нозете...  
А современата влада го бричи - народот!

Немојте да се чудите кога ќе видите  
како наш пратеник си ја брише устата  
со тоалетна хартија!  
Знае тој што правеше на говорницата!

Оние кои не знаеја ниту да бројат,  
сега имаат голем проблем!  
Не можат да си ги избројат парите.

Нашиот проблем е во тоа  
што сме мнозинство.  
Европа ќе ни помогне  
кога ќе станеме малцинство!

Нашите давеници го потопија народот!

Коалицијата на глувите и немите  
повторно победи.  
Така глувонемите пак останаа на власт!

Нашата политика не доведе до тука!  
За понатаму, ќе ни требаат крила.

Гладниот народ е прилично музикален.  
Власта секогаш ја дочекува со свирење.

Повеќе права имате во сексот  
отколку во политиката!  
Во политиката кога ќе ве стегнат,  
не смеете ниту да мрднете.

Политичарите се  
најхрабриот дел од народот!  
Око не им трепнува за ништо.

Сексуалната рамнотежа  
во земјата е нарушена!  
Имаме повеќе луѓи отколку збунети.

Политиката толку не подели што уште малку  
и фудбал ќе играме со две топки!

Добро е што добивме нова влада,  
ама народот сака таа уште да е и добра!  
Народот треба да знае:  
две добра не одат заедно!

За добар секс се потребни двајца.  
Добар народ и лоша влада.

Шахот е игра во која треба да се мисли.  
Затоа немаме политичар  
што знае да игра шах!

Затворите се градат за сите луѓе во земјата.  
Значи, ни министрите не се  
дискриминирани!

Политичарите се големи мазохисти.  
Колку нам ни е сè полошо,  
толку ним им е сè подобро.

Успешно управуваат со кризата.  
Кризата е сè поголема.

Има и граѓани кои знаат паметно да гласаат.  
Ама тој број не е доволен  
за останатите граѓани да живеат како луѓе.

Член на мафијата не може да биде било кој.  
Мора да е барем блиску до власта!

Во земја на криминалци  
власта никогаш не паѓа.  
Ја поддржуваат криминалците.

Владата најави нови реформи.  
Гробарите ги тријат рацете!

Полицијата мораше  
да ги растури демонстрантите.  
Носеше оружје кое не и одговара на власта  
– глава на раменици!

Собранието наскоро  
ќе стане туристичка атракција.  
Како место на распад  
на нашата цивилизација!

Немаме масовни политички гробници.  
Нашите политички мртовци се уште се живи.

Ни се јавија од Марс!  
Се заблагодаруваат што нивни кадри  
ставивме за министри.

Нашата Влада е најдолга.  
Главата и е во облаци, а задникот во фотелја!

Тоа што сме божје стадо,  
не им дава за право да нè молзат!

На нашите мумии не им треба пирамида.  
Си го имаат Собранието.

Нема шанса да организираме корида.  
Нашите волови имаат подоходовна работа!

Нашата демократија е како курва.  
Може да ја добијат само оние  
што можат да платат!

Гласачите помогнаа  
давеникот да исплива на површина.  
Сега тие се дават поради него.

Тој е крадец од втора класа.  
За да стане прва класа,  
потребен му е уште еден мандат.

И говедото  
може да стане почитувана личност!  
Доволно е само да победи на избори.

Проститутката реши  
да се кандидира за министер!  
Тврди дека министрите  
не се ништо подобри од неа!

Оние кои тврдат  
дека денес се живее толку лошо  
што полошо не може да биде,  
немаат врска што ги очекува утре!

Немаме фабрика за страшила.  
Нив ги добиваме после изборите!

Оној што може да ја свитка опашката,  
сигурно не е човек!

Во народните кујни може и министер да јаде!  
Доволно е само да помине во опозиција.

Само што извикав: Смрт на фашизмот,  
слобода на народот – ме затворија!  
Не ни знаев дека оваа парола  
се уште е активна!



Недостатокот ни направи големи проблеми  
за влез во ЕУ.

Европа утврди дека ни недостасува – мозок.

Европа се сомнева  
дека земјата ни е полна со дрога!  
И тоа само врз основа на говорите  
на некои наши пратеници!

Државната химна ја пеам до половина.  
Каква земја – такво пеење!

Оние што летаат, заборавајќа на земјата!

Политичка еволуција:  
Во политиката влегоа како магариња,  
а излегоа како расни коњи.

Политичарите се луѓе како и сите други.  
Само што јадат трипати на ден.

Бушманите имаат бумеранг.  
Ние Македонците – политика!

За некого Собранието е пазар,  
а за некого државни јасли.  
Сè зависи од тоа за каква стока се работи.

Сексот е приватна иницијатива  
на секој поединец.  
Само власта тоа ни го прави колективно.

За проститутките нема место во политиката.  
Има поголеми курви од нив.

Политичкиот живот, за народот е смрт!

Црвенкапа беше среќно девојче!  
Немаше ниту претседател ниту премиер

Нашата геј-парада е единствена во светот.  
Сите застанавме зад еден Газ!

Во мојата земја сите овци  
личат една на друга.  
Само овните се различни.

Немам видено конкурс  
за вработување ВКВ-шутраци!  
А партиите баш оваков кадар вработуваат.

Вака добар оркестар  
никогаш ни нема свирено на закоп!

Ние со задоволство  
би примиле секаква помош.  
Само важно ни е од која страна ќе ни влезе!

Нашите луѓе почнаа да се плашат  
и од својата сенка.  
Затоа станавме сенка од народ!

Денес Сталин не би можел да биде  
ни лепач на плакати во некоја партија!  
Критериумите за Лидер на партиите  
се заострија!

Во Бугарија живеат Бугари;  
во Грција живеат Грци;  
во Албанија живеат Албанци;  
во Србија живеат Срби...  
Само кај нас – живеат сите!

Кај генералната проба на вашиот закоп,  
можно е и жив да ве закопаат!

Тоа што ни е зинат задникот,  
е добар предуслов за влез  
на странскиот капитал!

Нашиот човек без вода  
може да издржи четири дена,  
без леб недела дена...  
А без демократија – цел живот!

Да не сум член на партија,  
би морал да се лечам кај психијатар.

Ние што останавме тука,  
за казна ќе мораме да гласаме!  
Пример сме на светот како жртвата  
сама си го избира целатот!

Крадци-индивидуалци има сè помалку.  
Тоа е мала група на одметници од системот!

Тоа што нè умреа пред време,  
шанса е да го испланираме нивниот закоп.

Нам не ни треба еутаназија!  
Си имаме реформи.

Ако брзо не ни поделат хуманитарна помош,  
ќе се изедеме меѓу себе.

Турците не набиваа на колец.  
Нашиве се многу поинтимни!

Имаме повеќе крадци отколку научници!  
Тоа е доказ дека нашите крадци  
учат побрзо од научниците.

Гладните бараат едно те исто: леб па леб!  
А потоа се чудат што и власта  
дава едни те исти ветувања!

Имаме слобода и на мисла и на говор.  
Само не можеме да го зборуваме она  
што го мислиме!

Јас и мојата земја сме како Ромео и Јулија!  
На крајот од нашата драма  
- заедно ќе умреме.

Во просек живееме по 78 години.  
Ако ништо друго, барем од стоката  
живееме подолго.

Нашата трагедија е уролошка комедија.  
Кој нè гледа, се моча од смеа!

Врвниот сатиричар може да има  
помали мадиња од претседателот,  
ама мора да пишува како да има поголеми.

Конечно му го решија станбеното прашање.  
Го ставија во капела.

И јас сум за градење цркви.  
Барем народот ќе има  
каде да се моли за помош.

Ситите чувствуваат  
дека некој ги гледа додека јадат.  
Тоа гладните секогаш гледаат туѓа работа.

Амбасадорот на една соседна земја  
ни посака нашиот претседател  
да живее сто години.  
Тоа е доказ дека оваа земја  
е најголем непријател на нашиот народ.

Кај нас нема мафијаша што одат по земја.  
Сите се во џипови.

Ќе дојде време кога сите луѓе  
ќе мислат како еден!  
А тој еден само на јадење ќе мисли!

Постењето порано беше религиозен чин.  
Сега е социјален.

Попот материјалист,  
наместо во црква се моли во кладилница.

За во опера човек мора да знае  
да пее и глуми.  
Во политиката е полесно –  
таму само се глуми!

Нострадамус се врти во гробот.  
Ваква катастрофа ниту тој  
не можеше да предвиди!



Никој не сака да работи за нас.  
Затоа мораме сами себе да си копаме гроб.

Во земја во која народот се согласи да пасе,  
не расте детелина со четири листа.

Изгледа дека Европа е преку Атлантикот?!  
Долго пливаме.

Дури кога влегов во голема нужда,  
видов какви лајна од пријатели имам.

Благодарение на политиката сточарството  
се разви во секој дел од земјата!  
Нема место каде нема стока.

Ние сме мал народ. Затоа без проблем  
секому му се пикаме во газот.

Пред нашиот праг најдовме мртва мечка!  
Умре од играње.

Кај нас нема невработени.  
Сите работат едни против други.

Сигурно Каин и Авељ  
биле од различни партии.  
Се гледа по резултатот!

Демократијата живее по цел свет.  
И каде најде, баш кај нас да умре!?

Ја користиме бизнис климата.  
Го издадовме газот под наем.

Дури кога ни паднаа гаќите,  
Европа се увери  
дека имаме голем потенцијал!

Новата историја ќе ја пишувам со крв!  
Само чекам жена ми да добие циклус.

Ние сме земја  
со висок степен на демократија.  
Кај нас народот сам си го избира  
и својот непријател.

Истрагата утврди дека обвинетиот е нем.  
Затоа ќе му се суди само за ширење  
на говор на омраза.

Велат дека сме поглупи  
отколку што изгледаме!  
Знаев дека заостануваме во убавина.

За малку ќе излезевме од кризата.  
Ама сиромаштијата ни ја затвори вратата.

Набивањето на колец и не е некаква казна!  
Особено ако се работи за хомосексуалците.

Кога ќе засвири радио, во мојата куќа  
заигрува мечка.  
Што да правам кога имам музикална жена?!!

Што е постаро: кокошката или јајцето?  
Се разбира дека е јајцето:  
постар сум од мојата жена.

Жена ми е политичка нимфоманка!  
Досега ниту една влада ја нема задоволено!

Го молам Водачот да не се турка  
зад мојот грб.  
Тоа место е резервирано за мажи.

Кога сме во креветот,  
жената ме споредува со владата!  
Не ме бивало за ништо!

Лесно е да си Македонец.  
Треба само да се правиш  
дека ништо не гледаш!

Иднината бега од земјата,  
затоа што сегашниве ни го враќаат минатото!

Децата се наполнија со секакви дипломи.  
Затоа немаат место за памет!

Не е лошо да имаме влада во сенка.  
Лошо е да се има влада која е составена од  
– сенка од луѓе!

Оној за кого гласавме  
е многу едноставен човек.  
Затоа луѓето не можат да сфатат  
зошто е толку прост?!

Бадијала изградивме нов театар.  
Нашата драма се игра на отворена сцена.

Диети држат само богатите!  
Сиромасите ни на нозе не можат да се држат!

Политичарот треба да е чесен човек.  
Ама ако е чесен, не може да биде  
политичар!

Многу луѓе мислат  
дека го промашија животот.  
Само поради тоа што го промашија  
местото на живеење!

Додека ќоравата кокошка просо сонува,  
ќоравиве петли – се изнаколваа!

Оние што го знаеја Тито, пееја:  
Другар Тито ние ти се колнеме!  
Оние што не го знаат, колнат сè по ред.

Нашите криминалци  
имаат високо образование.  
Инаку, не би ги ставиле  
на кандидатските листи.

Денот редовно ми започнува со весник!  
Тоалетната хартија ми е скапа.

Народот знае дека рибата смрди од главата.  
Ама, што може да направи  
кога е на опашката?!

Народот мора да гледа со ушите!  
Очите одамна му ги замачкаа!

Две добра не одат заедно,  
ама две лоши работи - одат!  
Затоа без проблем: и лажат и крадат.

Нема шанса да имаме влада во сенка,  
поради немање сенка!  
Нас одамна Сонце не не грее.

Бројот на жители опасно се менува.  
Имаме повеќе непријатели отколку  
сперматозоиди.

Порано во читанката беше сликата  
од претседателот Тито!  
Сега немаме таков претседател,  
па децата не фаќаат книга в' раце!

Народот беше сигурен  
дека пратениците се многу способни луѓе.  
Но, преносите од собранието го разuverија!

Би требало и на Шар Планина  
да отвориме гранични премини!  
Зошто терористите и шверцерите  
да вртат одоколу?!

Во партијата повеќе нема душевно болни.  
Откако ги ставивија на функција –  
се излечија!

Во Антологијата на глупости  
нема место за моите мисли.  
Ја наполнија политичарите!

Европа пресуди:  
Македонците и Албанците  
мора да живеат заедно.  
Жалбата не го одложува  
извршувањето на пресудата.



Власта е слатка само  
ако е народот пекмезест!

Нашите луѓе имаат голема душа.  
Толку голема што почнаа да ја продаваат.

Немојте да му замерите на наш политичар  
ако наместо главата си го чеша задникот.  
Човекот не знае каде му е главата,  
а каде газот.

Мирот нема цена.  
Затоа цената му се одредува  
на лидерски средби!

Ако е молчењето злато,  
тогаш Македонецот не мора да трча  
по кредити!

Еден е Господ. А и два да се,  
тешко дека ќе можат да ни помогнат!

Не знам дали ќе падне владата, ама,  
знам дека народот едвам се држи на нозе!

Европа бара од нас нешто ненормално.  
Бара да бидеме нормални!

И да раздаваме за душа на државата,  
пак најмногу ќе разграбаат  
оние што ја закопаа!

Правдата е спора како келнер!  
Ама, ако и дадете бакшиш, ќе забрза!

Јас сум во тие години  
кога ниту претседателот  
ниту премиерот не ме нервираат!  
Слабо гледам, а уште послабо слушам!

Бројот на лингури во земјава  
е поголем од бројот на директори.  
Затоа околу секој директор  
мора да има по неколку лингури!

На наведнатите луѓе  
задницата им е предводник.

Сиромасите стануваат сè порелигиозни!  
Кога ќе видат полн контејнер,  
како Господ да го виделе!

Поради работење во отежнати услови,  
Господ има бенефициран стаж!  
Не е лесно да се работи со Македонци!

Тешко е да се најде Македонија  
на картата на светот.  
Можеби затоа што сме изгубени!

Давеникот исплива на површина!  
Благодарение на кредитот.

Не знам кому да верувам повеќе,  
на попот или на политичарот?!  
Исти ѓаволи се!

Сепак имаме поголем наталитет  
отколку морталитет.  
Се раѓаат стотина деца,  
а умира само еден народ!

Македонија ја сакам баш ваква каква што е.  
Барем додека се лечам на психијатрија!

На нашите политичари во странство,  
прислушкувањето воопшто не им пречи.  
Кога се на преговори  
и онака уста не отвораат.

Нас Македонците  
треба да не испитува некој зоолог.  
Мирни сме како бубачки.

Откако Циганите станаа Роми,  
недостатокот од Цигани се пополнува  
од политичките гарнитуре.

Благодарение на колор телевизорите  
народот ги препозна мачканите со сите бои.

Главно прашање во светот е:  
Вотка или Виски?!  
Само ние сè уште се тегавиме  
со ж'та или салеп!

Сиромасите не знаат многу граматика.  
Ама знаат дека за нив  
храната е мислена именка!

Немојте да се туркате  
во Заводот за вработување.  
Лактањето во партиите  
дава подобри резултати.

Јадењето го изеде народот!  
Пола плата му оди за јадење,  
а другата половина му ја јадат сметките!

На државни функции да ставаме само деца!  
Тие нема да прават толку детски глупости.

Македонија е земјоделска земја.  
Затоа Европа нè работи како бавча.

Политичарите не смеат да забораваат:  
Од ситната боранија зависи  
каква манџа ќе јадат четири години.

Големиот Македонец настанал од некое  
друго животно а не од мајмун.  
Не постои толку голем мајмун.

На власт треба да бидат само луѓе  
кои имаат здрав желудник.  
Инаку како ќе го сварат народот  
жив што го изедоа.

Има некои на кои не им пречи  
ова валкано време.  
На пример: оние што се свињи од човек!

Пример сме им на светот  
како се грижиме за хендикепираните.  
Нив ги вработуваме и во министерствата.

Македонија е правна држава  
со сите нишани.  
Кому не му е право,  
бргу ќе биде земен на нишан.

Кај нас нема смена на генерации.  
Тука и младите остареа чекајќи работа.

Во Македонија имаме граѓани  
кои се проалбански, просрпски,  
пробугарски ориентирани...  
И промакедонски - дезориентирани!

Бевме оаза на мирот.  
А потоа дојдоа мајсторите за правење пустина.

Да беше ежот проститутка, ќе беше најбогат  
жител на Македонија. Нема кој не го е...!

Кој сака може да умре за татковината.  
Татковината не прави проблем  
за таква ситница.

Оној што сонува дека јаде – нема заби!

Некои луѓе без храна можат да издржат  
и многу подолго време.  
Тоа се Македонци на иднината.

Кој признава половина му се простува.  
Нашиот Водач призна дека  
половината народ нема што да јаде.

Ѓаволот не мора да биде секогаш црн.  
Еве, нашиов носи колоритни одела.

На нашиот капетан не му треба море.  
Тој народот го весла на суво.

Гробарите најдобро ги опишуваат  
собраниските клупи.  
За нив, сето тоа е – гроб до гроб!



Наскоро ќе се распише тендер за нови волови.  
Сепак, некој попаметен ќе мора  
да ја извади колата од кал.

Ако имаме малку повеќе среќа,  
можеби сите Македонци ќе живееме  
само во две држави!

За мртовецот треба да се зборува сè најубаво.  
А некои се осмелуваат да го критикуваат  
додека е се уште жив.

Има шанси  
Македонецот да стане голем човек.  
Доволно е само да се исправи.

Политичкиот мандат е најдобар очен лек.  
Од него и слепците прогледуваат.

Откако ги затворија фабриките луѓето почнаа  
да умираат како на фабричка лента.

Нашиот водач не може да го изгуби патот.  
Има и стап и куче водач!

За сатиричарот нема лоши денови.  
Тој е најпродуктивен токму во таквите денови.

Разликата помеѓу сатиричарот и  
хумористот е во забите!  
Сатиричарот секогаш има помалку заби!

Добриот сатиричар  
секогаш го следат две сенки:  
Неговата и Државната!

Не ни треба ваков Водач.  
И без него ќе стигнеме до бездната.

Во земја во која нема живот,  
датата на раѓање во исто време е  
и дата на умирање!

Македонецот е универзален човек.  
Може да јаде и со лева и со десна рака.

Нашиот човек прави чуда со ушите.  
Со нив – гледа!

Не сме трагедија.  
Гледате дека сите нѝ се смеат?!

На земја чии водачи лазат пред светот,  
времето и лета!

Ние Македонците сме талентирани  
за пеење и играње.  
Особено за играње – со народот!

Оние што пливаат како риба во вода,  
уста не отвораат.

За да станете владател  
мора да бидете маѓионичар!  
Да знаете од народот да направите магариња.

Пеачите печалат со својот глас.  
Политичарите – со нашиот!

Нашето море не може да биде мирно.  
Секој час некој се дави!

Народот не може да биде Киклоп!  
Наместо око на челото му е Слепец.

Последниот Мохиканец  
и последниот Македонец имаат иста судбина.  
Немаат Поглавица!

Некои спијат во собраниските клупи  
со отворени очи.  
Е, народот од таквите  
не може око да затвори!

Државното знаме може трагедијата  
да ја направи масовна веселба.  
Ако со него се покрие сандакот со Водачот!

Паметните луѓе не сакаат да влезат  
во политиката. Тоа се умни луѓе!

Молчењето е оружје на штрбавите!

Први почнаа да плукаат  
по горделивиот народ.  
А народот, во нужна самоодбрана,  
мораше сето тоа да го проголта!

Господ е далеку.  
Поблизок ни е Ѓаволот!

Власта треба да се радува  
што народот се крена на нозе!  
Значи, нашиот народот не е - инвалид.

Вистински идентитет  
тешко може да им се одреди.  
Премачкани се со сите бои!

Знамето, грбот и химната  
се обележја на државата.  
Митото и корупцијата се обележја  
на државните институции!

Македонските политичари  
се како македонските песни?  
Додека ги слушате - ви се плаче!

Новинарите се седма сила.  
На првите шест места е владата.

Гладот може да се контролира.  
За разлика од гладните!

Срамота е да умреме од глад.  
Светот ќе помисли  
дека немаме што да јадеме!

Ги прислушкуваат и глувонемите!  
Тука ништо не се препушта на случајност.

Лесно се препознава  
Македонец во странство.  
Отворен му е шлицот од панталоните.

Нашите камелеони не ја менуваат бојата  
според бојата на околината.  
Туку според партиските бои!

Ако несреќата ги зближува луѓето,  
тогаш, од ова денес,  
поблиски не можеме да бидеме.

Точно е дека со децении тапкаме во место.  
Само што еднаш тапкаме со левите,  
а друг пат со десните...

Знаеме дека нема леб без мотика.  
Ама, кај нас најмногу леб имаат  
баш оние што никогаш не фатиле мотика.

Кога ќе дојде на власт и слепецот прогледува.  
Значи, за кого и да гласате  
правите хумано дело!

Кај нас нема јаз меѓу генерациите.  
Тука подеднакво крадат и стари и млади!

Успешните луѓе имаат вили.  
Неуспешните, лопати и гребла!

Благодарение на мравките  
химната се интонира и во чест на штурците!

Од сите врвови најисплатливо е  
искачувањето на државниот врв!

Да не е средниот прст, никогаш немаше  
да сфатиме зошто Европа ни подава рака!

Што е чудно ако народот раѓа мечка?!  
Зарем не гледате дека кој стигне го силува?

Тоа што плачам, не е од кромидот.  
Туку од помислата,  
како дојдов до тоа да јадам само кромид?!



Кога ќе види храна,  
на сиромавиот очи му испаѓаат!  
Затоа подобро е да е гладен отколку слеп!

Оние што од Македонија  
направија шведска маса,  
треба да седнат на – електричен стол!

Затворениците се во весело расположение.  
Во трајна посета ќе им дојде  
државна делегација.

Не бевме луд народ. Ама, откако почнавме  
да одиме на избори - збудалевме.

Оние што стигнаа  
до последната дупка на ременот,  
по правило се и последна дупка  
на свиралото!

Болеста ме тера да гледам ТВ-Дневник.  
Мазохист сум!

Кај нас нема потемкинови села.  
Потемкиново ни е собранието.

Покрај пратеници од дијаспората,  
треба да имаме и пратеници од гробиштата!  
Кај нас и мртвите гласаат!

Знам дека договор куќа гради.  
Ама, оние што се договорија околу  
тендерите - згради изградија!

Кирил и Методиј ја измислија азбуката.  
Не знаејќи дека поважни ќе бидат –  
бројките!

Порано национализмот беше мирудија  
во секоја чорба. Сега е главно јадење.

Самоубијците се неспособни луѓе!  
Не можат сами да завршат работа,  
па мора државата да им помага.

Носењето пошта со гулаби нема иднина.  
Пензионерите гулабите ги фаќаат  
уште во лет!

Не е проблем што народот  
изгуби доверба во власта.  
Лошо е што е власта изгубена.

Демократијата влезе во секоја куќа.  
Сега секоја куќа има  
уште една уста за хранење.

Тешко е да најдеш место под сонцето,  
ако ти врие во главата.

Мило ми е кога гледам  
колку етикети ми залепија.  
Значи, јас сум човек од голем формат!

Во порно индустријата нема Македонци.  
Сите се ангажирани во политиката.

Ако е глупоста заразна,  
тогаш ова мора да е некоја епидемија!

Иако го имаме со грамови,  
памет продаваме на кило!

Тој е крадец од втора класа.  
За да стане прва класа,  
потребен му е уште еден мандат.

Кога би бил овчар  
овците би ги молзел два пати на ден.  
Исто како што прават со народот.

Нашиот човек е роден за келнер.  
Цел живот некому му служи.

Во Уставот пишува  
дека крадењето е забрането!  
Затоа кај нас крадат с  
амо оние што не знаат да читаат.

Мечката никогаш не игра  
пред куќа во која тече мед и млеко!

Украденото го ставија во големиот џеб.  
Во малиот го ставија народот.

Гладот секогаш доаѓа во незгодно време.  
Баш кога е народот сиромашен.

Уште малку па нашата химна  
ќе ја пеат само немите!  
Останатите не ќе смеат уста да отворат.

Тука жртвите најпрвин пишуваат молба,  
а потоа даваат мито.  
Обратниот процес  
се смета за кривично дело.

Благодарение на министрите  
приватизацијата успеа стонастотно!  
Сите министерства се приватизирани.

Сиромасите се најбавната  
категорија на граѓани!  
Ним дури и лебот им побегна.

Легендата кажува дека некогаш  
на овие простори имало услови за живот.  
А потоа се појавија политичарите.

Немаме факултет за гробари.  
Недостатокот од такви кадри успешно  
го надоместува политиката.

Секоја влада мисли дека е бесмртна.  
Па, наместо неа мора да умира народот.

Нашата држава е архитектонско чудо.  
Нема темели!

Во мое име може да гласа која било будала.  
Разликата нема да се забележи.

Не може да ни се случи рушење  
на Кулите близначки!  
Претседателот и Премиерот  
не се близнаци.

Златната рипка ја фативме  
во погрешно време.  
Баш сега кога огладневме.

Господе, врати ни ги Турците!  
Со нив имавме помали давачки.

Народот страда за леб затоа што фурниците  
што ги избра, наместо тесто,  
го месат народот!

Живите молчат затоа што од Мртовците  
не можат да дојдат до збор.

Во времето на Каин и Авељ немаше партии.  
Инаку би направиле спасоносна коалиција!

Народот еден ден ќе може  
да се брани од слобода.  
Само чека да ја стекне.

Сите оние кои тврдат  
дека се борат за нашето подобро утре,  
крадат уште од вчера.

Не знам зошто сме  
против геј популацијата?!  
Тие се единствени кои нема  
да ни ја еб.т мајката!

Судниците не се училишта.  
Затоа сведоците не ги ни прашуваат.

Мускулестите и вреваџиите се во партиите.  
Паметните – во странство!

Само докторите и гробарите се плашат  
од луѓе што се – здрави и живи!



Земјината тежа делува само на народот.  
Лесните отидоа нагоре!

И мајмуните се луѓе.  
Само што тие немаат потреба  
да подигнуваат кредити.

Нашиот Катастар е како Погребално.  
Дојдат, мерат...и ќе те закопаат!

Поради тоа што нашиве мечки  
спијат и зиме и лете,  
народот остана без сон.

Затвореникот даваше отпор  
кога го пуштаа на слобода.  
Како на робија да го праќаа!

За сè е виновна тркалезната маса  
на политичарите.  
Затоа се вртиме во круг.

Кога тонеше Титаник, немаше Македонци.  
Така што ова сега ни е премиера.

Се колнеа дека Македонија им е сè.  
А потоа излезе дека многу повеќе  
имаат во странство.

Адресата на која живее нашата  
демократија е непозната.  
Затоа се претпоставува дека е на улица.

Македонецот максимално ги користи ушите.  
На едното му влегува,  
а на другото му излегува!

Катастарот има помалку работа.  
Сé поголеми делови од земјата  
се водат само на едно име.

Иако немаме море,  
ајкулите од нашиот аквариум живи нè изедоа.

За да се давите не ви треба вода.  
Доволно е земјата  
да ви ја направат пустина.

Бев патриот од утро до зајдисонце.  
А потоа ми се стемни...

Со векови нè интересираше  
само квантитетот, а не и квалитетот.  
Затоа секогаш го извлекуваме – подебелиот.

Нормално е уста да не отвораме.  
Ќе видат дека немаме ни заби!

На европската криза  
мора да и покажеме заби.  
Затоа владата набави нов контингент протези.

Во македонските села  
останаа повеќе говеда отколку луѓе.  
Говедата немаат пасоши!

Силата на државата е во народот.  
Само што народот не сака  
проблемите да ги решава на сила.

Мора да избереме  
интелигентен човек за Водач.  
Па ако треба и со векови ќе гласаме.

Младите раководни лица се како танга гаќи.  
Се пикаат в' газ.

Конечно е пронајден гробот  
на крвопиецот Дракула!  
Нашиот крвопиец  
сè уште го немаме закопано?!

Среќен е оној што е со едната нога в' гроб.  
Ќе му треба место само за другата нога.

Пендрекот доби двојна функција.  
Стана и воспитна и диригентска палка.

Црквата и државата се одвоени.  
Секој си има своја жиро сметка.

Ако е Водачот наш татко,  
тогаш ова е колективен инцест!

Оние што крадеа вчера,  
мора да крадат и денес.  
Знаат дека од стара слава не се живее!

Бидејќи една ластовичка не прави пролет,  
на помош на народот, му дојдоа гавраните.

Порано имавме и јадевме како стока.  
Денес не можеме – поради стоката.

Во нашето Министерство за одбрана  
не играат шах. Немаат топови!  
На Прометеј орли со крила  
му ги јадеа цигерите.  
Нашите орли што не јадат – немаат крила!

Нè има сè помалку.  
А и ние што останавме, сè помали сме!

Рибата смрди од главата, освен сомовите.  
Тие смрдат од функциите!

Нашиот човек не може да го фатат во тесно.  
Задникот секогаш му е зинат!

Гоце Делчев беше на коњ.  
Што е доказ дека порано  
поубаво се живееше!

Држава во која и денот е ноќ, рај е за Утовите!

Оние со тврда столица стенкаат  
поради оние од тапацираните фотелји!

Нашите болни немаат време да водат  
грижа за здравјето. Ја водат државата.

Денес претседателот отвори уста  
без да тропне некоја глупост.  
Беше на забар.

Кога патувам со претседателот  
се чувствувам како Исус.  
И тој патуваше со магаре.

Немаме пишани правила за гладување.  
Демократски е гладните да можат  
да импровизираат.

Ние сме мирен народ, како кукла во излог.  
За да видат дека сме за продавање.

Знаеме дека власта ги расипува луѓето.  
Затоа уживаме во безвластиево!

Човек без заби  
е почитуван член на семејството!  
Помалку јаде!

Ќе отворам банка за сперма.  
Почетниот капитал ми е при рака.

Мојата влада не може да пее  
македонски песни.  
Пола влада не знае македонски!

Фотелјите се за големи задници.  
Малите не ги собира во нив.

Претседателот и премиерот  
треба да се како еден човек.  
Зошто народот да пцуе два пати.

Магарето е македонски бренд!  
Има алат и за шпион и за љубовник.

Бадијала му е на шарпланинецот  
што е наша најквалитетна сорта  
кога пудлиците најубаво живеат!



Овие со партиските книшки  
се поаметни од оние со дипломи!  
Оние со дипломи не знаат -  
ни плакати да лепат!

На народот не му е криво  
што е политиката курва.  
Криво му е што нему не му дава.

Само тендешите околу министерот  
знаат дали министерот јаде луто!  
Тие му го лижат газот.

Кај нас повеќе чад се крева  
од кебапчилниците отколку од фабриките!  
Нека види светот дека водиме грижа  
за нашиот работен човек.

Во нашата земја повеќе луѓе умираат  
отколку што се раѓаат.  
Тоа е доказ дека повеќе се трудат старите,  
отколку младите.

Европа бара од нас нешто ненормално.  
Бара да бидеме нормални!

Од сите европски земји,  
во Македонија се направени  
најмал број операции на очи!  
Ние очите самите си ги вадиме!

Иднината на младите  
зависи од брзата трансформација!  
Од академски граѓани во лигуши!

Кај нас најубаво живеат лесните типови.  
Оние кои немаат ни три грама мозок.

Богатиот Македонец  
не можете да го кремирате.  
Тој кога ќе види дека гори,  
бега од Македонија!

Многумина се уверија  
дека оделото не го прави човека!  
Особено оние кои цел живот носат -  
работнички одела!

Власта мора задолжително да воведи  
веронаука во училиштата!  
Децата не можат само со помош  
на билбордите да оценат  
кој е ангел, а кој ѓавол!

Групниот секс е појава  
која настана во Собранието.  
Таму со години сите спијат заедно.

Предлагам да се отворат  
училишта за крадци!  
Тоа е единствен начин сиромасите  
да научат како да станат богати!

Нема лоша влада.  
Сите се добри за рушење.

Нашиот Шекспир не пишува трагедии.  
Тој ги прави!

Нашите луѓе носат два броја поголеми гаќи.  
Да им бидат таман кога ќе ги наполнат!

И јас би можел да бидам голем Македонец.  
Ама платава ме заебава.

Во животот е исто како и во орањето.  
Воловите се секогаш пред вас.

Откако Циганите станаа Роми,  
ние Македонците немаме  
со кого да се споредуваме!

Достоевски познаваше само еден Идиот.  
Во тоа време немаше  
ваков политички систем!

Здравствениот билтен  
на нашата влада е одличен.  
Пола владата е здрава.

Докажавме дека не сме балвани.  
Потонавме.

Повеќе ја сакам владата отколку жената.  
Владата поредовно ме секса.

Во Библијата пишува: Не кради!  
Ама, каде се чуло и видело  
министер да чита Библија?!

Нормално е политичарите  
да имаат поголеми плати од поповите.  
Повеќе луѓе закопуваат!

Во нашето Собранието  
има и машки и женски тоалет.  
Ама на пратениците  
поблиска им е говорницата!

Слична е процедурата  
за да се стане педер или директор.  
Мора да се има некого позади себе!

Проститутките се нашите најрационални  
стопански субјекти. Работат без загуби.

Кога на наш човек ќе му се пожалите  
дека не ви е добро - му олеснува!

Јас би умрел за нашата земја.  
Само не знам дали за Источна  
или Западна Македонија?!

Пациентот мораше да го пуштат  
од душевната болница.  
Имаше важен партиски состанок.

Државниот и приватниот сектор  
успешно се поврзани!  
Докторите државно ќе ве оперираат,  
а приватно ќе ве закрпат.

Грците газ даваат ама име не ни даваат!  
Гледано од аголот на педерите,  
тоа и не е толку лоша понуда!

Откако дипломите станаа мерка за памет,  
памет имаме само на хартија.

Иако на оној свет се оди со затворени очи,  
до сега никој го нема промашено патот.

Нема проблем ако нашата држава  
се подели на два дела!  
Имаме будали и за повеќе од две држави!

Нашите гробишта работат како фабрики!  
Затоа што од фабриките  
направивме гробишта!

Контејнерите треба да се прават според  
образованието на луѓето.  
Не може академик и човек со осмолетка  
да буричкаат во ист контејнер!

Криминалците се многу оптоварени со работа.  
Покрај тоа што редовно крадат,  
мораат и интервјуа да даваат!

Нашиот човек не може да сече уши  
за да си го крпи газот.  
Нема толкави уши за толку зинат газ!

Заради мешовитиот состав а нашата армија,  
македонско-албански, еден државен удар  
не доаѓа во предвид. Или два - или ниеден!

Ние сме голем народ.  
Затоа не можеме да најдеме  
толку голем коњ за на чело на колоната!

Младите што ја напуштија земјата  
веднаш се покајаа.  
Зошто не си отидоа порано!



Кога е на закоп  
Македонецот е сосема друг човек!  
Нон-стоп го фали мртовецот!

Македонија никогаш немала  
толку многу жители, а толку малку луѓе!

Страв ме фаќа за иднината на моите деца.  
Одлични ученици се.

Ние Македонците сме гарант  
на мирот на Балканот.  
Гарантираме дека ќе бидеме мирни,  
па било што и да ни прават!

Мојот комшија нема коза.  
Па морав да се задоволам со тоа  
да му цркне машината за перење алишта!

Многу штедлив народ сме.  
Дури и сами себе си го копаме гробот.

Селаните се посреќни од граѓаните.  
Во село нема билборди.

Хартијата трпи сé.  
А и нашиов народ не е за потценување.

Камилата е по потекло од Македонија.  
Инаку, од каде - грбава!

Берберскиот занает е во изумирање.  
Денес други мајстори го шишаат народот.

За да стигнат до функции  
со кои можат да го менуваат Уставот,  
некои променијаи по неколку  
партиски книшки!

Гарантирам дека Бикот кој седи  
не бил Македонец.  
Да беше, ќе станеше,  
и ќе одеше на некоја повисока функција!

Титаник и Македонија се две различни работи!  
Титаник потона во море, ние во пустина!

Лесно се препознава македонски политичар  
кога е на преговори во Брисел!  
Зјапа по излози!

На нашиот човек не му требаат менаџери.  
Сам се продава!

Од сите соседни земји само ние немаме море.  
Ама затоа имаме најмногу давеници.

Покрај влада во сенка,  
Македонија може да има и  
влада зад решетки!  
А имаме и кандидати за премиер!

Нашиот човек секогаш има внатрешни сили  
за да му даде отпор на непријателот!  
Па било тоа да се и хемороиди!

Во Македонија нема случаи  
на тргување со човечки органи.  
Тука се продава цел човек.

Во светот,  
позади секој успешен маж стои жена.  
Само кај нас – стои партија!

За да бидете дотерани по последна мода,  
треба некого да дотерате до просјачки стап!

Шекспир сигурно бил Македонец.  
Инаку од каде му инспирација  
за толку трагедии!?

Умрените  
се најстабилна категорија на гласачи.  
Гласот секогаш го даваат  
за оној што ќе ги заокружи.

Македонецот најлесно можете да го најдете.  
Секогаш е на стартот!

Нашето опело трае со години.  
Ама мртовецот никако да легне!

Нашава демократија е многу постара од мене.  
Затоа и е нормално што не личи на ништо!

Светот има само четири страни.  
А ние секогаш ја одбираме погрешната!

Ако ги закопуваме само оние  
што направиле нешто за народот,  
многу политичари би останале незакопани!

И да раздаваме за душа на државата,  
пак најмногу ќе грабаат оние што ја закопаа!

Најекономичен гроб  
ќе ви ископаат најблиските!  
Тие најдобро ви ја знаат големината!

Големите Македонци  
никогаш не се со народот!  
Или се под земја или летаат во облаци!

Бројот на патриоти во земјава  
е поголем од бројот на граѓани.  
Изгледа дека некои наши граѓани  
се патриоти и на други земји?!

Некои паметно го искористија  
искуството со двојните книшки.  
Си зе доа и двојно државјанство.

За да ве ценат мора да бидете  
за нијанса поглуп од шефот.  
Паметните повеќе никој не ги цени.

Кај нас човек може да зборува што сака.  
Само мора да внимава  
да не има некој во близина.

Од сите игри на среќа Македонецот  
најмногу губи на - изборите!

Купете си куче  
ако сакате да имате вистински пријател.  
Тоа ќе ви биде единствениот пријател  
кој никогаш нема да ве лае!

Нашата земја нема потреба од рекламирање.  
Убаво се продава и без тоа!

Господ е идеален жирант за нашите кредити!  
И онака вечно ќе ги исплаќаме.

Нас може само паметни луѓе да не водат!  
Затоа со децении не одиме никаде!

Во времето на Калигула  
во политиката влегоа и коњи.  
Во наше време, не само што влегоа,  
туку и останаа.

Кога народот нема што да јаде,  
целата држава е за во контејнер.

Да е Пегаз жив би бил државен функционер.  
Само наместо со крила би летал со авиони!

Ние сме земја на чуда.  
Тука килавите најмногу дигаат!

Нашата сиромаштија е многу дружељубива.  
Почна да влегува во секоја куќа!

Човек се учи се додека е жив.  
Затоа оние што знаат премногу –  
ги закопуваат.

Денес е тешко да се најде чесен човек.  
Дури и в' огледало не можете да го видите!

Конечно македонскиот народ  
постигна заедништво!  
Секој по секого плука!



Душата ја дадов за мојата земја.  
Затоа сега ме носат на психијатар.

Има луѓе кои немаат ниту мравка згазнато.  
Немаат време од газење луѓе!

Копањето на бавчите го оставивме  
за некои подобри времиња!  
Сега си ги копаме очите.

Ќе бидеме најразиграна држава на светот.  
Чекаме само стапот - да заигра!

Геј популацијата во Македонија  
упати јасна порака до Грција:  
Газ даваме, името не го даваме!

Нашите мајмуни  
никогаш нема да станат луѓе.  
Овакви какви што се, поубаво живеат.

Ни на психијатар не можам  
да одам како човек!  
Малку-малку, па преку ред ми влегува  
некој државен функционер!

Улицата нема деца, па затоа со мерак  
ги воспитува оние деца кои не може  
ниту општеството да ги воспита.

Живееме кучешки живот само поради оние  
што пред светскиот фактор  
предат како мачиња.

Од мајмуно  
кој ги научи сите букви стана човек.  
Од оној што ги научи бројките –  
стана бизнисмен.

Ги побркаа масите.  
Наместо на тркалезна,  
проблемите ги решаваат на шведска маса.

Неработниците би требало да ги закопуваат  
онака како што живееја.  
Со рацете во џеповите.

Во нашата лудница  
и докторите се нечии пациенти!

Нашата земја е мајка на сите граѓани.  
Ама од неа најмногу цицаат  
оние уста што не затвораат.

Народот со тешка мака  
плука по криминалците.  
Билбордите им се многу високи.

Не е проблем што држават ни е лудница.  
Проблем е што лудите  
ни препишуваат рецепти за подобар живот.

Напишав многу остар афоризам за водачот.  
Воедно тоа е и првиот афоризам во светот  
кој нема ниту еден збор.

Мечката никогаш не игра пред куќа  
во која тече мед и млеко.

Ќе се промени Дарвиновата теорија.  
Во безрбетници ќе не вбројат и нас,  
Македонците.

Кога тонеше Титаник немаше Македонци.  
Така, ова сега ни доаѓа нешто  
како премиера.

Ние сме единствена земја на Балканот  
каде волците се размножуваат  
побргу од овците.

Оној кој го нема Овој или Оној во власта,  
сеедно му е дали е на Овој или Оној свет.

Изгледа дека сме потомци на Бедуините.  
Инаку зошто од земјава правиме пустина?!

Не дај боже државата да ни одумре.  
Ќе треба и за закоп да се задолжуваме.

Кога зборувате за сексот  
немојте за пример да ја земате државата!

Порано црквата не тераше да постиме.  
Сега постиме поради државата.

Животот е тргање.  
Ако не тргате – ќе ви го тргнат!

Ако сакате истрел во празно –  
пукајте во главата!

Прв знак дека сте потонале е  
ако сите околу вас молчат како риби!

Пеј народе.  
Бадијала да не ви свират цревата.

Некои се колнеа  
дека Македонија им е сé што имаат.  
А потоа излезе дека имаат нешто  
и во странство.

Кај нас нема јаз помеѓу генерациите.  
Тука краде и старо и младо.

Нормално е да не отвораме уста.  
Ќе видат дека ни заби немаме!

На наведнатите глави  
нечија задница им е предводник.

Во римско време  
коњите можеа да бидат само сенатори.  
Денес нема никакво ограничување.

Пред да ги изгласаме ги боли душа за народот.  
А откако ќе ги избереме  
почнува да ги боли еден друг орган!

За пратеникот за кого гласав  
би ја дал раката... да ми се исуши.

Откако ми се скинаа гаќите  
станав транспарентен.  
Сега секој може да ми го види газот.

Државата ги штити криминалците.  
Така и треба. Кој кого ако не свој својот!?

Титаник беше удрен па потоа потона.  
Ние потонавме, па дури потоа видовме  
дека сме удрени.

Господ ги чува поповите.  
Затоа досега никој нема украдено џип од поп!

Секое сабајле  
Македонецот проверува дали е жив.  
Во текот на денот  
не дава никакви знаци на живот!

Дури кога замислив  
дека жена ми е висок државен функционер  
сексот ни стана бурен и неповторлив!

Кога ќе умре човек сите го забораваат.  
На него се сеќаваат само - жирантите!

Македонецот не може своите маки  
да ги однесе в гроб. Нема толку голем гроб.

Компасот во рацете на младите  
покажува само Запад!

Со овакви плати  
не може да се влезе во Европа.  
А уште помалку во продавница!

Добро е што пчелите  
не се членови на политичка партија.  
Инаку и медот ќе ни го направеа - лајна!



Работникот не може  
да направи групно селфи.  
Позади него не стои никој!

Марко Цепенков  
е првиот македонски политичар.  
Тој прв почна да раскажува приказни.

Македонецот е најлесно да го најдеш.  
Секогаш е на стартот!

Направивме национална програма.  
Уште да утврдиме која нација сме!

Тој е човек на иднината.  
Памет ќе му дојде дури после дваесет години.

Постигнавме рамнотежа. Пола народ пасе,  
а другата половина јаде како стока!

Нашиот Водач е феномен. Слепец а гледа сé.

Во мојата земја најдолго се умира.  
Со децении!

Нашиот водач никогаш  
не зборува со ненормални.  
Освен кога зборува сам со себе.

Ѓаволот во Македонија  
е равномерно распореден.  
Во секој Македонец го има по малку.

Мојот народ тоне затоа што Водачот лета.

Мафијашите преку ноќ влегоа во власта.  
Преку ден не можат да го најдат патот.

За добар секс потребни се двајца.  
Добар народ и лоша влада.

Оние што летаат, забораваја на земјата!

Мораме да направиме реформа на азбуката.  
За народ кој не смее ниту да писне,  
имаме премногу букви!

Имаме слобода и на мисла и на говор.  
Само не можеме да го зборуваме  
она што го мислиме!

На народ кој е на колена,  
не му требаат чевли.

Лошата влада е како тесен чевел.  
Ќе ви олесни дури кога ќе ја симнете.

Порано имавме од пиле млеко.  
Сега имаме само пилешки мозок.

Демократијата во нашата земја  
уште не е закопана.  
Се уште и ја вадиме душата!

Едни Македонија ја сакаат без сметка,  
а другите со сметка.  
Затоа едните живеат на сметка на другите.

Македонецот е ретко упорен човек!  
Тој и во пустина би се борел да исплива!

Не спаси тоа што е Водачот слеп!  
Инаку, само Господ знае  
до каде ќе не однесеше!?

Нашиот Колумбо е плукнат Одисеј!

Телевизорот не расипа.

Оние што повеќепати умираа  
за Македонија - се изнаживеаја!

Порано ајдуците се криеја кај јатаците.  
Денес нема јатаци, па ајдуците мора  
да се кријат по министерствата.

Народ кој цел живот јаде грав и компири,  
секогаш е топовско месо!

Има разлика меѓу крпа и мивка.  
Мивката може да биде и функционер.

Благодарение на гладните,  
има сè повеќе сити!

Нашата најголема свиња не јаде помија.  
Ги остави за поданиците.

И најголемата мечка јаде мед а сере лајна.  
А камоли нашите политичари.

Земјата  
најмалку ја искористија земјоделците.

Лајното е секогаш поголемо од брбушките.  
Затоа и повеќе смрди.

Нормално е кога луѓето за големите марки  
користат голема плунка.

Не може да не споредат ни со брбушка,  
ни со лепешка...

Ние сме посебна сорта на лајна!

Не знам дали сум Македонец  
или Македонка!

Ама им служам и на едните и на другите.

Ми доаѓа во земја да пропаднам!  
Немам ништо изнесено од земјава.

Затворите ни се како чашата. Се преполнија.

Главите ги чуваме за потешки времиња.  
Сега може да ги изгубиме.

Бадијала ни се огледалата.  
Не можеме да се препознаеме.

Кркорењето на цревата  
е почеток на губење врска со власта.

Бадијала не учат пливање.  
Ние сме експерти за нуркање.

Многу брземе. Затоа бавно одиме.

Оние што тапкаат во место  
секогаш се пред народот!

Животот на Македонецот има два дела:  
Предгробен и овој, гробен!

Афоризми пишувам како Лец.  
Со десната рака.

Кој гази луѓе, тој нема време  
ни на мравка да згазне!

Тука повеќе не се продаваат  
човечки органи.  
Ама државните постигнаа убава цена!

Гладните поретко клекнуваат!

Во држава во која нема ред,  
на Оној свет се оди и преку ред.

Се плукаме меѓусебно.  
Само за да докажеме дека сме  
рамноправни.

Нашата смрдеа го прави творот  
фаворит на наредните избори.

Ако сакате да ја симнете тетоважата,  
дојдете во Македонија.  
Тука на луѓето им ја дерат кожата.



Палецот не може да биде заменет  
со друг печат.  
Тој е личен печат на потписникот.

Одвреме-навреме не́ газеше чизма.  
Ама опинок, нон-стоп!

Холивуд е на второ место  
по производство хорори.  
На првото место е Македонија.

Единствени кои можат да ги задоволат  
Македонците во Македонија  
се Македонките!

Кошулата му е сошиена од државното знаме,  
поткошулата од партиското...  
Единствено опинците се негови!

Паметните ја напуштија земјата.  
Останаа гласачите.

Нашиот човек е слободен како птица.  
А така и се храни!

Народ што прифати Свињи да го водат,  
ќе јаде помија!

Среќа што немаме море!  
Инаку одамна ќе потоневме.

Само 10% од народот јаде како стока.  
Што е доказ дека другите 90% од народот  
се – луѓе!

Господ бадијала три пати ни помогна.  
Сега ни помага Ѓаволот.

Лесно им е на неписмените да држат говори!  
Писмените им ги прераскажуваат.

Шија или врат? –  
тоа за џелатот е небитно прашање.

Малку е минута молчење за олку мртовци!  
Затоа имаме гробна тишина.

За да се направи човек не треба многу памет.  
За да се стане човек - треба памет!

Во минатото Итер Пејо  
си играше мајтап со народот.  
Сега не мора да си итер,  
доволно е да си на власт.

Поради оние што јадат сомунџи,  
народот остана на сува корка!

Не плашете се од неписмените.  
Нам писмените ни ја е.аа мајката

Бубачките за прислушкување  
му покажаа на народот  
кој какви бубачки има во главата!

Нашиот човек не може да го фатат во тесно.  
Задникот секогаш му е зинат!

Мора да се донесе Закон за трудни.  
За трудници- имаме!

Гоце Делчев бил на коњ.  
Што е доказ дека порано се живеело поубаво!

Среќа да најдат детелина со четири листа  
може да имаат само оние  
што цел живот пасат!

Насекаде нуждата закон менува.  
Само тука усраните не дозволуваат  
промени!

Оние со тврда столица стенкаат  
поради оние од тапацираните фотелји

Нашиот човек  
час оди кај левите, час оди кај десните.  
Затоа не оди напред.

Не́ има сé помалку.  
А и ние што останавме, сé помали сме!

Знам дека реформите се наша голема нужда.  
Ама, каде баш на наша глава  
да ја направат?!

Сите тврдат дека Хитлер е жив!  
Ама, само ние можеме да го потврдиме тоа.

За олку кражби во земјава  
виновен е народот што трепка.  
Зошто трепка, кога знае  
дека крадат додека трепнеш?!

Пет века Турците не тепаа како магариња.  
А потоа си отидоа, бидејќи не сакаа  
да имаат работа со магариња!

Откако Циганите станаа Роми,  
ние Македонците  
немаме со кого да се споредуваме!

Порано беа Турците, па Германците,  
па дојдоа Овие... Од ова се гледа  
дека немавме потреба од никакви промени!

Земја која тапка во место  
нормално е да е полна - со дустабанлии.

Нашата полиција нема шанса да пука во месо!  
Демонстрантите се кожа и коски.

Додека беа Циганите, бевме најдобри.  
Сега и Ромите не престигнаа.

Точно е дека на подарен коњ  
не му се гледа в' заби.  
Ама, нашиов коњ не е подарен туку - Избран!

Кога молчат, сите балкански народи  
зборуваат - македонски!

Не сакам да бидам ист како другите,  
за да живеам во земја која не е иста за сите.

Кај нас може да живеат  
само квалитетни камили!  
Пустината ни е прва лига.

Сé повеќе сме замислени.  
Што е добар показател  
дека сепак имаме мозок.

Ми се смачи секој месец  
да гинам за татковината.  
Овој месец нема да и ги платам сметките.

Кога пребарувате по контејнерите  
носете чиста облека!  
Чистотата е половина здравје.

Има големи шанси да влезам во владата.  
За таму се уште не се бара лекарско  
уверение!

Нашиот човек умира без душа.  
Душата му ја вадат уште додека е жив!

На некои луѓе тоалетната хартија им служи  
за да си го избришат вистинското лице!

Нашиот коњ се откажа  
од хуманитарната трка.  
Не е глуп како коњ па да трча бадијала!

Најхумано е да избереме слепи пратеници.  
Да не не гледаат како се мачиме.

Малку е минута молчење за олку мртовци!  
Затоа имаме гробна тишина.

Не е проблем што замолкнавме како јагниња,  
туку што се уште владее Ханибал Лектор!

Политичките фигури станаа –  
Фигури венерис!



Како да веруваме во подобро утре  
кога ни денес не нѝ е добро?!

Нас не чува Господ. Затоа полицијата  
си најде друга занимација!

Изборната кражба не спаѓа во кривично дело.  
Под услов да е направена  
како невидено ремек дело!

Оние што се плашат да писнат,  
во хор се најгласни.

Децата не знаат  
колку голем бил другарот Тито!  
Деца, колку цело Собрание  
и плус вилата на Водно.

Нашата војска е оспособена  
да опстане и во најтешки услови.  
Како и поголемиот дел од народот!

Тоа што сме сите во исти сос,  
знак е дека имаме исти готвачи!

Не е проблем што нè се смее цел свет.  
Трагично е што почнаа  
да нè се смеат и Мујо и Хасо.

Во владата може да има и будали.  
Тоа е коалициона влада.

Крадец може да биде неписмено говедо,  
битанга или министер. Нема разлика!

Водачот го следиме онака како што не води.  
На коро.

Народот го ставија во шише!  
За Аладин немаше место.

Изгледа дека сме потомци на раковите -  
одиме нанзад!

Стигнавме онаму  
од каде планиравме да побегнеме.

Турците се обидоа да не научат на памет.  
Ама, нас ни набивањето на колец  
не не опамети.

Конците и ортомата  
се во служба на граѓаните.  
Кому ќе му се замрсят конците,  
во ортомата му е спас!

Од сом златна рипка не бива!

Тешко е човек да застане на колена.  
Особено ако претходно е легнат на плеќи!

Младите мршојадци имаат силни крила.  
Без проблем летаат од партија во партија!

За Европа сме мали деца.  
Затоа во неа влеземе - лазејќи!

Тешко се разликува нормален  
од ненормален крадец!  
И двајцата тврдат дека се патриоти.

Не е проблем што министрите  
се вртат од една фотелја во друга.  
Проблем е што не вртат во место!

Порано паметните пишуваа,  
а будалите помнеа.  
Сега будалите пишуваат,  
а паметните продаваат по тезгите.

Има разлика меѓу гојдо и говедо.  
Гојдото ора по нивите,  
а говедото по говорниците.

Не е точно дека ова лудило нема крај.  
Ова лудило е од нашиот роден крај.

Утре ќе имаме свечен ручок.  
На трpezата ќе имаме бел леб!

Никој не прифаќа да му платиме со глава.  
Нашата глава не вреди ни пет пари.

Во Алејата на великаните има место за сите.  
Ама таму се уште не се Сите!

За разлика од арското,  
имаме и вештачко ѓубре.  
Него народот го произведува.

Нашата масовна гробница е најголема.  
Има квадратура колку што е и државата.

Некогаш бевме мајмуните, па станавме луѓе.  
И денес би биле луѓе,  
ако некои не станеа мајмуни!

Оние што гладуваат се луѓе на иднината.  
Денес три пати на ден јадат  
само застарен модел на луѓе!

Во политиката  
има луѓе од сите профили.  
На некои од нив ќе треба да им се направи  
и – анфас!

Оние што се хранат со коприви,  
барем имаат среќа.  
Гром не удира во коприви.

Не може да кажат дека нашиве министри  
не вредат ни пет пари.  
Некои се продадоа за многу повеќе.

Среќа да најдат детелина со четири листа  
може да имаат само оние  
што пасат цел живот!

Стоката се разбега по нивите,  
бидејќи нема кој да ја чува.  
Сточарите отидоа  
на повисоки положби.

Таткото на министерот за земјоделие  
призна дека неговиот син  
е промашена инвестиција.  
Бадијала фрлено семе!

Македонецот може да живее  
и без мозок и без срце.  
Само не може да живее - без уши!

Тешко ќе можете  
да го прислушкувате нашиот човек.  
Тој уста отвора само за јадење.

Не е важно што сакаше писателот да каже.  
Важно е што ќе каже цензорот!

Ниту Африка не не прима за членка!  
Се плаши дека нашите хиени  
ќе ги изедат нивните.

Никому не сме крвен непријател.  
Бескрвни сме!

Малку одам во црква, малку во партија.  
Белким еден од двата бога ќе ми помогне?!

Античките Македонци немале потреба  
да знаат да читаат!  
Тогаш немало ни струјомери, а ни водомери.

Ние сме земја на промени.  
Тука нормалниот нема шанса  
да остане нормален.

Не е точно дека мртовците не јадат!  
Влезете во собраниското бифе,  
па ќе видите!

Криминалот во земјата фати корења!  
А го има и на највисоките гранки.

Тука најлесно можете  
сами да си го ископате гробот.  
Треба само да зинете  
онаму каде што не треба!



Мора да се донесе Закон за трудни.  
За трудници - имаме!

Пола вработени не живеат од работата.  
Тоа се оние што живеат од партијата.

Среќен е оној народ  
што го носи тиранинот на грб.  
Дури и ако сандакот е направен  
од најтешкото дрво.

Како за љубов, така и за живот –  
потребни се двајца!  
Затоа без добар премиер и претседател –  
нема живот.

Станавме буре барут  
затоа што имаме краток фитил.

Нашиот човеке е приморан  
да гледа во филџан кафе.  
Во чинијата нема ништо!

Не може нашиот човек  
секој ден да бара... леб, леб, леб...!  
Кој нормален човек јаде три леба на ден?!

Не е точно дека имаме превработеност  
по институциите.  
Тоа се резервни кадри за плашила по нивите!

Народот знае дека од лошо има и полошо.  
Затоа лошото го прифати како добро!

Тоа што живеам во лудница  
не значи дека сум будала.  
Туку дека сум патриот!

Мозокот секогаш треба да е сместен  
во главата!  
Ова први го демантираа  
оние што мислат со газот!

Во оваа земја се уште има некој  
кој чека подобро утре. Кокичето!

Подобро ќе се снајдеме во Пеколот  
отколку во Рајот!  
За во Пеколот имаме искуство..

Нема ништо посилно од природата.  
Затоа природно глупите се на сила!

Дури кога ќе го исклучам мозокот,  
можам да се вклучам во нормален живот!

На децата им порачав да ми направат  
споменик, многу повисок од мене.  
Нека видат луѓето  
колку голем човек сум бил.

Ќе ги направат работници  
да живеат како мали деца.  
Платата ќе им стасува само за лижавчиња.

Глувците не знаат дали бродот тоне или не?!  
Затоа секогаш се врткаат околу капетанот!

Народот бара само леб. Сол има на раните!

Мечката не ја бидува за политичар.  
Спие само зиме!

Некои редовно дремат во собраниските клупи.  
Тоа се оние кои велат дека за Македонија –  
сон не ги фаќа!

Ме чуди кога ќе слушнам дека наш човек  
се измочал в' гаќи. Од каде нему гаќи?!

Ако на доброто со добро се враќа,  
на државниве раководители  
не им должиме ништо добро.

Диоген не влезе во Собранието.  
Знаеше дека таму нема да најде човек!

Јас немам проблем со вошките.  
Кога ќе се појават, го гасам телевизорот!

Не е проблем што бадијала јадат  
во собраниското бифе.  
Проблем е што бадијала седат  
во собраниските клупи!

Нашите мртовци ги нема во жалните вести.  
На билбордите се!

Недостасува уште Голема Македонија,  
па глупоста на Балканот  
да биде комплетна!

Букефал го присвојуваат неколку народи.  
Ама тој одбра да биде наш Лидер.

Искуството со магарињата  
го искористија кај народот!  
Магарињата ги сотреа уште кога беа прлиња.

За нов премиер на владата  
би го предложил Самоил!  
Тој барем знае како треба со слепци!

Кој стасал до бирото за вработување,  
тој не е зрел за вработување.

Ако власта имаше цел,  
немаше да бидеме погодени!

Стопанскиот лав  
опкружен со политички хиени  
мора да се однесува како зајак.

Работа има за сите, само сите немаат работа!

Имаме политичари мачкани со сите бои.  
Ним секоја партиска книшка убаво им стои!

Извезуваме памет а внесуваме дрога.  
Потоа се чудиме зошто имаме  
толку дрогирани будали!

Наша временска прогноза: Времето ни лета!

Потомци сме на Сизиф!  
На секои избори туркаме камења кон врвот.

Откако слушна  
дека песната ги намалува маките,  
Македонецот стана најдобар песнопоец  
на Балканот!

Тука не може да биде:  
Сите за Еден, Еден за сите.  
Едниот, не е со сите!

Власта и народот дишат како еден.  
А еден како ниеден!

Нашите пратениците  
секогаш се или Леви или Десни.  
Не и – народни!

Попуштаме секому.  
Само така можеме  
да покажеме дека сме попаметни!

Против криминалот не можеме  
да се бориме со сета сила.  
Сета сила е на страната на криминалците.

Во нашиот образовен систем  
нема професија - чувар на лозја.  
Кај нас, стравот лозје чува.

Ѓаволот бадијала дојде по своето.  
Сé ни е под хипотека,  
а и кредитите не се отплатени.

Тука срамот е безопасен.  
Сеуште никој нема умрено од срам.

Имаме анимални проблеми.  
Коњите го зауздаа народот.

Оние што ја носат главата во торба  
секогаш имаат издвоено мислење.



Коњите и народот  
треба редовно да се јаваат.  
Инаку ќе забораваат зошто служат!

Од ден на ден ни го отежнуваат животот.  
За наша среќа, ноќе не олеснуваат.

Паметни и чесни луѓе  
можете да најдете насекаде.  
Само во владата немојте да ги барате.

Сексот не спаѓа во реформи.  
На народот сексот му е гратис!

Кризата можат да ја почувствуваат  
само интеллигентните луѓе.  
Затоа во владините редови - нема криза.

Народот би превзел судбоносен чекор.  
Ама, бездната е на чекор пред него.

Бројот на пратеници мора да се зголеми.  
Така статистички ќе се намали  
бројот на народни клетви по пратеник!

Несреќа е што Македонецот  
има две леви нозе.  
Па секогаш станува на лева!

Наш политичар  
не можете да го фатите на дело.  
Тој никогаш не преоѓа од збор на дело!

Младите не гледаат иднина во Македонија.  
Затоа одат во светот да отворат очи.

Во новата влада  
мора да имаме и министер за коњи.  
Инаку кој ќе раководи со ергелата?!

Македонецот е квалитетен човек.  
Дури и денешниве човекојатци  
го јадат за десерт!

Нашиот леб не ни го јадат другите.  
Туку Првите!

Цело време градиме држава од око.  
Затоа сега очите си ги вадиме.

Кога е во друштво со шарпланинецот  
и лингурот покажува заби!

Бидејќи признанието му го вадеа со клешти,  
мораа најпрвин да му ги извадат забите!

Народот бадијала го пушти  
мозокот на пасење.  
Говедата не му оставија ништо за пасење.

Сите наши политичари имаат дипломи.  
Што не може да се рече и за знаење.

Гладот може да се контролира.  
За разлика од гладните.

Од толку татковци,  
уште не знаеме кој ни ја еба мајката!

Никогаш не играм на туѓа музика.  
Затоа немам своја.

Мислат дека вредат за двајца,  
затоа што за толкумина крадат!

Гробарите стравуваат за својата професија.  
Политичарите најавуваат  
гробарски амбиции!

Нашите претци потешко доаѓаа до храна.  
Тогаш немаше контејнери.

Во цел свет мртвите или ги закопуваат  
или ги кремираат.  
Само тука си играат мајтап со нив!

Сиромашните не можат  
да ја бранат државата со сите средства.  
Тие немаат средства ниту за живот.

Данте е подготвен  
да стане премиер на Македонија.  
Веќе има и програма напишано: Пеколот.

Дека здравјето влегува на уста  
можат да го докажат само најадените.

Тука нема дискриминација!  
И живите ги закопуваат.

Македонска формула за успех:  
За да застанеш на нозе  
треба да си седиш на газот.

Ќе не прогласеа за најхрабар народ,  
ама проверката на гаките даде обратни  
резултати!

Ако имате долги прсти, можете да избирате.  
Или да бидете мафијаш  
или да свирите на клавир!

Правото и слободата  
се загарантирани со Устав.  
Само треба да утврдиме со чиј Устав?!

Продажбата на државата  
во четири очи е едноставна работа.  
Треба само водачот да е слепец.

Порано големината на човекот  
зависеше од големината на мозокот.  
Денес, од големината на устата!

Не го собирајте стравот во себе.  
Оставете им го на оние што го произведуваат.

Криејќи се позади партијата,  
килавите почнаа да се прават ташаклии.

Колку се полесни толку нѝ се потешки?!

Нашиот човек побара од Господ  
да му даде поголеми уши и уста.  
За памет не му текна!

Кај луѓето, за разлика од птиците,  
оскубаните највисоко летаат!

Во иднина ќе имаме подобар живот.  
Слушнав дека има живот и на Оној свет!

Дури откако си ги наполнија џеповите  
нашите јунаци добија статус на Незнаени.

Мафија полна крво брод, бега со авион!

Изгледа луѓето во државнава  
администрација имаат гени од глушец!  
Се изнакотија.

Народот би ги дигнал политичариве на клоци.  
Ама - бос е!

Секој народ добива по носот  
онолку колку ќе зине.  
Затоа уста не отвораме.

Сиромасите се сезонска роба.  
Неа ја купуваат само пред избори!

Не е проблем што на изборите  
ќе излезе и старо и младо.  
Проблем е што ќе излезат и живите  
и умрените!

Колку што сум понормален,  
толку на народот сум му сé почуден.

Животот в' село и в' град е ист!  
Мора да работите со стока.



Конечно постигнавме самостојност.  
Гаќите сами ни паѓаат!

Најчист живот живеевме  
кога чувавме свињи по дворовите.

Исто ви се фаќа дали ќе се запишете  
на студии во странство или тука.  
Дипломата се плаќа во евра.

Кај нас и Тарзан би се изгубил.  
Нашава џунгла е поголема.

Македонецот не пцуе во јавност.  
Само кога гледа ТВ-Дневник!

Полицијата не може да заигра пресинг!  
Се уште има повеќе граѓани  
отколку полицајци.

Пензионерите се најсигурно гласачко тело.  
Проблем е што се со најкраток рок  
на траење.

Мора да се отвори министерство за баење.  
Народот има уплав фатено.

Бадијала ни се огледалата.  
Не можеме да се препознаеме.

И мајмуните се луѓе.  
Само што тие немаат потреба  
да подигнуваат кредити.

Земјината тежа делува само на народот.  
Лесните отидоа нагоре!

Порано лекот чинеше пет пари,  
ама требаше да го најдеш.  
Сега треба и петте пари да ги најдеш!

Нашиот Катастар е како Погребално.  
Дојдат, мерат... и ќе те закопаат!

Не е проблем што подигнуваат кредити.  
Проблем е што исподигаа сè што стигнаа.

За бојадисување во црно  
не треба да сте некој мајстор.

Мртвите гласачи имаат чувство за победник.  
Нивниот глас секогаш оди  
за партијата на власт!

На избори гласаат и живите и умрените.  
А потоа и живите и умрените живеат исто.

Изгледа дека парите висат на гранка!  
Затоа мајмуните собраа најмногу.

Дивите свињи јадат желади,  
питомите помија, а политичките - луѓе.

Да не се политичарите, ние би биле луѓе!

Револуцијата која тече е во застој.  
На патот се попречија балваните.

Овие што најавуваат скапотија  
мандатот го добија многу евтино.

Не поврза заедничката несреќа.  
А го избравме да ни биде среќа.

Политика и паметта никогаш не одат заедно.  
Затоа во нашата политиката  
не гледаме памет.

Пензиите се манифестација на радост  
од пошироки размери.  
Кога дедо ќе ја добие пензијата,  
цела фамилија скока од радост.

Храната за кучиња не е толку лоша.  
Лошо е што не третираат како кучиња.

Во народните кујни некогаш може  
да се сретне и ненароден елемент.  
На пример: месо!

Порано беше еден Адам и една Ева.  
Сега имаме напредок:  
еден Адам и два милиони Еви!

За мене постои само победничката партија,  
рече мртвиот гласач.

Изгледа дека задгробниот живот  
е поубав за живеење.  
Таму нема избори.

Нашиот брод  
е последен збор на изборната техника.  
Плови без кормило.

Сите правци се проодни.  
Само мозочните ни се блокирани.

Не ни е судено да имаме здрава држава.  
Сé додека не им судиме на болните!

Ние ќе продолжиме да живееме како стока.  
Убаво е кога други не хранат.

Не можеме да јадеме секој ден.  
Јадењето не е турска серија.

Ако ги закопуваме само оние што  
направиле нешто за народот,  
многу наши политичари  
би останале незакопани!

Кај нас и животните имаат право на глас.  
Пример ви се овците!

Ако браќата Грим беа живи,  
со толку убави приказни,  
ќе дотераа до највисоките државни функции.

Каде гази Тој, таму трева не никне.  
Таму и народот е гладен,  
бидејќи нема што да пасе.

Нашиот Премиер на сите министри  
им купи хула-хоп.  
Сака да ги натера да мрднат малку со газот.

Да имаше огледалото уста,  
виновникот не ќе требаше да го бараме.

Нашиот народ би можел да живее  
само од леб со маст. Ама, каде да најде леб?!

Во рајот се откриени  
двајца-тројца Македонци!  
Истрагата ќе покаже  
дали се вистински Македонци.

Би сакал да имаме  
перпетуум мобиле политичари!  
Тоа што го серат, тоа и да го јадат.

Затворите се полни со раководни кадри.  
Надвор останаа некадрите.

Старите Македонци  
го молеа Бога да има жито.  
Денес го молиме Бога да го сотре каколот!

Македонија не е подготвена за продавање.  
Се уште немаме постигнато договор  
околу цената!

Нивите се запустија по грешка на  
политичарите.  
Наместо по нивите, се ора по говорниците.

Цар Самуил не би можел  
да биде успешен министер.  
Неговите соработници имаа само по едно око.



Нашето опело ќе трае со години.  
Додека легне мртовецот!

Немаме време да пораснеме.  
Не лажат како мали деца.

Целта ги оправдува средствата.  
Бидејќи немаа никаква цел,  
средствата мораше да ги задржат за себе.

Клептоманијата е болест.  
Затоа кај нас крадат само болните за власт.

Народот мора да се препелка  
како риба на суво.  
Во вода до гуша ќе се удави!

Македонските политичари  
се најнежни љубовници.  
Го средија народот без народот да сети!

Има излез од тешката ситуација  
во која се наоѓаат луѓето.  
Ама, душа не излегува така лесно.

Порано знаевме кој ора, а кој копа.  
Денес ги знаеме само оние што жнеат!

Во власта нема судир на мислења.  
Таму никој не мисли.

Нашиот човек не може  
да се истегне колку што е долг.  
Долгот е многу поголем!

Не може една слика да вреди  
повеќе од илјада зборови.  
Еве, за сликата на председателот  
немаме толку пцовки!

За услугите од народот би платиле и  
Левите и Десните. Па кој не би станал курва!

Никој не смее да се меша во судскиот систем.  
Таму веќе доволно е испомешано.

Невработените се темел на општеството.  
Затоа темелите ни се нишаат.

Слободно можете да ја критикувате Власта  
во четири очи. Ама, само пред огледало!

Учебниците по историја се дебели,  
затоа што такви ни се и историските грешки.

Со тешка мака плукаме по криминалците.  
Билбордите се многу високи!

Нашите давеници се скромни луѓе!  
Доволно им е леб и сол за да испливаат.

Кој е љубител на брза храна,  
секогаш е најаден.  
Контејнерите не се за бавни типови.

Не ми пречат министрите кои се од збор.  
Туку оние од крв и месо!

На нашиот брод не му треба кормило.  
Нашиот број е меѓународно теледиригиран.

Многумина паднаа  
за да живее татковината.  
А многумина ја паднаа татковината  
за да живеат тие.

Народот не е неписмен.  
Ги прочита политичарите!

Децата пројавуваат политички апетити.  
Почнаа да се лигават!

Власта се освојува со сите средства.  
Затоа за народот не останува ништо!

Нашата дипломатија има дрвена  
меѓународна стратегија!  
Попуштаме до даска.

Македонецот никогаш нема  
да умре на спиење.  
Него сон не го фаќа!

Сите планови се прават со мозок.  
Затоа живееме без план!

Можеби граѓаните останаа со кратки ракави,  
ама затоа државата ни е – Карут!

Македонија ќе ја бранат  
сé посилно и посилно.  
Потенциометрите на звучниците  
се ставени на максимум!

Работата тргна.  
Еве, нас ни дојде до јајца!

Нема да дадеме ни педа од нашата земја.  
Тука единица за мерка е километар,  
а не педа.

Кај нас не важи изреката: Спије како јагне.  
Јагнињата отворија четири очи.

Нашите давеници немаат ни вода во очите!

Во нашата политика конците ги влечат  
оние кои подготвуваат свилен гајтан  
за народот.

Додека другите земји  
добиваат кандидатски статус,  
нашава статус може да добие само –  
на Facebook!

Изгледа станав некоја голема личност?!  
Почнав со почит да зборувам сам со себе.

Најмалку тоалетна хартија  
трошат директорите.  
Ним секогаш некој им го лиже газот.

Генерациите кои доаѓаат  
нека не седнуваат да одморат.  
Можат да продолжат да си одат.

Додека едни на други си покажувавме заби,  
Европа нѝ ги изваде!

Народот има два вида на непријатели!  
Измислени, и оние кои му ги измислуваат!

Живи не ставија во шише.  
Урната ја чуваат за подобри времиња.

Некои лебот го вадат по фабриките, нивите...  
Некои го вадат од устата на народот.

Македонецот е добар како леб.  
Ама последниве години е само – црн!

Младите имаат најјасна прехранбена визија.  
Гледаат дека тука за нив нема леб.

Да си го чуваме газот, изјава е на  
педерите, а не на хомосексуалците!

Порано младите креваа востанија.  
Денес не можат ниту глава да кренат!

Со векови сме Македонци.  
Ништо нема да не чини  
ако издржиме уште малку!

Нашиот човек  
само за Велигден сака црвени јајца!  
Другите денови лиже какви што има шефот.



На наведнатите,  
задницата им е предводник!

За чесните нема разлика  
пomeѓу Оној и Овој свет.  
И на двата света се со – крстот на челото!

Македонецот не може да биде  
како гуска во магла.  
Гуските барем пуштаат некаков глас.

Будно ја следам работата на политичарите.  
Затоа наредија да ме следат.

За да добијат вечна власта,  
на пензионерите ќе им ветат  
и вечен живот.

Народот оправдано прави грешки.  
Тешко е да се мисли со глава во торба!

Влада која троши народни пари,  
брзо се троши.

Во новата власт  
задолжително да има и ветеринар.  
Само Господ знае каква стока ќе изгласаме!

Политичарите никој не смее  
со рака да ги допре!  
Се препорачува: суровица, ластегарка,  
безбол палка...

Кога коалицираат серковци,  
народот е до гуша во лајна!

Во држава во која секој се бори сам со себе,  
состојбата е – нерешена!

Секоја бивша влада  
веднаш се фаќа за работа.  
Да биде идна влада.

Народот е сериозно зафатен  
со умствена работа.  
Смислува вицови за државното раководство.

Жал ми е за нашата иднина.  
Ќе се изначека.

Мислат дека народот е стока!  
Па уште од сега планираат ако ќе го  
напасуваат.

За мирен сон парите ги држат под перница.  
Затоа оние без пари сон не ги фаќа.

Душа давам за уште еден мандат.  
А потоа душата сама ќе ми дојде на место!

За малку ќе влезев во парламентот.  
Ама, за противкандидатот  
гласаа повеќе будали.

Немам некој ритам на живеење.  
Власта ме вади од такт!

Гласачите имаат име и презиме.  
За разлика од некои кандидати  
кои немаат ни образ.

Некои луѓе веруваат  
во институциите на системот.  
Лаковерни има насекаде.

Насекаде чизмата ја чува главата.  
Само кај нас од чизмата  
ја изгубивме главата.

Борци за демократија има насекаде.  
Во In memoriam најмногу!

Гласачките кутии ќе се наполнат до врвот.  
А потоа врвот ќе реши што со гласачите.

Дел од народот на гласањето ќе оди бос.  
А по гласањето - и гол!

Има луѓе кои јадат како стока!  
Таквите ниту се водат ниту се тераат.

Мојот пратеник бадијала го плукате.  
Околу него секогаш има од оние  
што ќе го излижат.

Господ никогаш нема јадено грав со ребро.  
Мораше од реброто да направи човек!

Господ направи човек од ребро,  
а Македонецот го направи  
од она ребро што го чешаше!

Многу Македонци веднаш  
би го смениле името.  
Само за да ги збунат инкасаторите.

Се подготвувам за новата влада.  
Си купив и вазелин!

За да ти несат и петлите јајца,  
треба да имаш – петел!

Позади секој успешен човек,  
стои дебел задник.  
Нормално - зинат!

На народ што дреме, попрво ќе му отсвират  
воен марш отколку приспивна песна.

Одумирањето на државата е одложено  
за некое подобро време.  
До тогаш ќе умира народот.

Се уште немаме идеално граден граѓанин.  
Дури и Големиот Македонец  
има ситна душа.

За сиромавиот човек секој ден е молк.  
Тој едвам отвора уста!

Кој ќе застане позади нулата  
има шанси да стане барем партиска вредност.

Не знам дали ќе имаме министер за хумор?!  
Со оглед на тоа што имаме  
влада за смеење.

Порано Македонија беше позната  
по тутунот.  
Сега, по – пушачите!

Не е точно дека од ветување куќа не се гради.  
Да видите само колкава куќа  
има оној што ни ветуваше!

Нам не можат да ни ја скинат главата.  
На време ја пикнавме во газот.

Нашите камелеони се рационални.  
Имаат само партиски бои.

Не можеме да имаме квалитетни јавни куќи!  
Најдобрите курви ни отидоа во политиката.

Порано сончогледот  
беше индустриско растение.  
Сега е политичко.

Нормално е да им се тресе душата  
на долните,  
кога горните тресат зелени!

За летање потребни се туѓи крила.  
Тоа најдобро го знаат оскубаните.

Дудук е музички национален инструмент.  
Дудуци се нашите водачи!



Нашето достоинство нема цена.  
Ама ако сте заинтересирани –  
ќе се договориме!

Можеби власта не ни овозможи  
три оброка на ден,  
ама затоа имаме три ТВ-Дневника дневно!

Елементарните непогоди се Божја желба.  
Нашава сами си ја избравме.

Оние што се смеат на нашата трагедија  
немаат врска од драмска уметност!

Живеам како во бајка.  
Тринаесетто прасе сум!

Бидејќи една слика вреди повеќе  
од илјада збора, воопшто не пцујам.  
Им ја покажувам сликата на Претседателот!

На моите ќерки за мираз ќе им оставам  
милион афоризми.  
Така ќе мора да се омажат за писмени  
зетови!

Нашата историја се уште не е напишана.  
Чекаме да победиме.

Нашиот капетан  
не го напушти бродот што тоне.  
Го приватизира!

Решавањето на проблемот со храната  
треба да започне од корен.  
Лисјата се за мезе!

Мораме под итно  
да го зголемиме наталитетот.  
Имаме повеќе гласачи отколку луѓе!

За да бидеш Македонец  
треба да имаш муда.  
Инаку, што ќе си јадеш?!

Јас не го разбираам изразот: Мадиња голи!?  
Нашите Мадиња носат брендирани одела.

Македонецот никогаш нема  
да штрајкува со глад.  
Нему кога му е тешко – си ги јаде мадињата!

Имаме современи реформи во здравството.  
Болните умираат  
со електронска картички во џебот!

Денес одличните ученици работат  
во фирмите на повторувачите.  
Улицата се покажа како подобар учител  
од наставниците!

Народот треба да ја добие  
Нобеловата награда за генетика!  
Создаде вошки што јадат луѓе!

Душевната болка ја носиме на душа.  
Душевно болните – на грб!

Политичкиот мандат е најдобар лек.  
Со него и слепците отворија очи.

Најдобро е кога не водат  
политичари без глава.  
Барем очи не им гледаме!

Контејнерите се подобри од продавниците.  
Контејнерите работат 24 часа.

Претседателот на една соседна земја  
е дипломиран гробар. Нашиов е самоук.

Нашите претци не можат да седнат  
на зедничка маса.  
Едните се во рајот, а другите во пеколот!

Немаме пазарна економија!  
Која партија ќе победи на изборите,  
гратис ги добива и лингурите  
од другата партија.

За да го понесат товарот, само уште  
магарињата го подметнуваат грбот.

Нашите луѓе не се информирани дека живеат во најбогатата земја! Па се уште јадат корки!

Благодарение на колор телевизорите народот ги препознава оние што се мачкани со сите бои.

Кандидатот за кого гласате е многу едноставен човек.  
Да не речеме – прост!

Немојте да се туркате во Заводот за вработување.  
Лактањето по партиите дава подобри резултати.

Мислев дека Македонецот е многу способен човек.  
Ама, преносите од собранието го демантира ова!

Порано во читанката  
беше сликата од претседателот Тито!  
Сега немаме таков претседател,  
па децата книга не фаќаат в' раце!

Неизводливо е да имаме влада во сенка!  
Нас одамна Сонце не нé грее.

Порано имавме мултиетничка хармонија.  
Фалшливото живеење започна  
откако почнаа да ни свират странци!

Јадењето го изеде народот!  
Пола плата му оди за јадење,  
а другата половина му ја јадат сметки!

Дволичните најмногу печалат.  
Особено кога продаваат образи!

Македонецот кога е во туѓина,  
сонародникот го гушка како брат!  
А дома, го дави братот како да му е туѓинец!

Исус не беше на власт!  
Затоа го распнаа.

Крадењето не е регулирано со закон.  
Тука тоа се уште се прави од хоби!

За некои наши функционери  
државава е како кокошка. Ја оскубаа!

Додека ќоравата кокошка просо сонува,  
ќоравиве петли – се наколваа!

Главно прашање на Балканот е:  
Вотка или Виски?!

Само ние се уште се тегавиме  
со Ж' та или Салеп!

Факултети имаме во секое село.  
Затоа во градовите имаме еден куп  
сељаци со тапија!

Сиромасите не знаат граматика.  
Ама знаат дека храната за нив е –  
мислена именка!

Наталитетот ни опадна од кога почнавме  
да се грееме на парно и струја.  
Штрковите нема каде да свијат гнезда.

Во народните кујни чиниите не се мијат.  
Гладните ги излижуваат.

Проститутките работат индивидуално.  
За разлика од политичарите кои групно  
ги задоволуваат муштериите!

За разлика од обичните граѓани  
министрите купуваат по три чорапи.  
Два за на нозете... и еден за на глава!

Несекаде гробовите се копаат со лопати.  
Само кај нас – со реформи!



Видов двајца-тројца пратеници  
како мирно спијат во собранието.  
Значи, и меѓу пратениците има луѓе  
со чиста совест.

Не врзаа во јазол. За да не заборавиме  
кога последен пат сме биле слободни.

Нормално е повеќето политичари  
да се ненормални. Тоа кај нас е нормално.

Порано креативноста кај децата  
ја развивавме со хартија и молив.  
Денес, со сид и спреј.

Не може нашиот човек  
да го споредувате со палачинка!  
Палачинката се врти само еднаш.

Тешко на оној  
што има поголема уста отколку памет.  
Секогаш му недостасуваат заби.

Не би сакал да шетам  
прегрнат со претседателот.  
Може некој да го промаши,  
па мене да ме плукне.

Нашиот голтар има  
брендирана облека и обувки!

Да ставиме шизофреничар за водач.  
Таквиот вреди за двајца.

Па што ако е мртовецот натоварен со земја?!  
Важно на душата му е лесно.

И животот може да биде џабе.  
Особено ако го дадете за држава  
како нашава.

Напредуваме со крупни чекори.  
Ќе чекоревме и со поголеми чекори,  
ама бевме боси.

Во лексиконите нема да најдете –  
Нула од човек. Барајте во политиката!

Треба да не закопаат со отворени очи.  
Барем на оној свет да видиме живот.

На Универзитетот нема катедра  
по Демагогија.  
Кадрите од оваа област  
се школуваат по партиите.

На гласачкото ливче не смеете да  
допишувате никакви глупости.  
Тие ќе бидат отпечатени  
по утврден редослед.

Нормално е да не сметаат за мала држава.  
Низ историјата поминавме и сито и решето.

Кога дознаа дека Македонија ни е мајка,  
некои посакаа и браќа да ни направат.

Македонецот е добар глумец.  
Иако му кркорат цревата,  
не можете да забележите дека е гладен.

Нашиот брод е направен од домашни  
сировини. Бродот може да потоне,  
ама кормилото – никако!

Партиската книшка е прв услов за секс.  
Без неа, никој не ве е...!

Сексот е евтина забава за сиромашните.  
Проблем е тоа што нас не сексаат  
оние што се полни со пари.

Научно е докажано дека ситите умираат  
повеќе отколку гладните.  
Еве зошто сиромасите се побројни!

Ситните кратци кражбите ги планираат  
до најситниот детал.  
Поголемите кратци не се такви ситничари.

Секогаш кога на чело ќе ставиме мртовец,  
народот е завиткан во црно.

Нè поврза заедничката несреќа.  
А Тој требаше да биде наша среќа.

Капетанот последен го напушта  
бродот што тоне.  
Први го напуштаат идните давеници.

Во држава во која криминалот  
има библиски димензии  
народот може да очекува само – потоп!

Не може секоја будала да биди министер.  
Немаме толку министерства.

Европа мора посериозно  
да се однесува со нас.  
Без оглед на тоа колку сме смешни.

Не знам дали нашиот Водач е слеп.  
Само знам дека чита со Брајова азбука.

И според Уставот нашиот човек  
има право да пушти глас.  
Сега-засега само во гласачката кутија.

Сé повеќе луѓе го напуштаат селото.  
А и срамота е државен функционер  
да остане на село!

Денес е најтешко да се биде поп.  
Не можете да распознаете  
жив човек од мртовец.

Нашата земја е сериозна држава.  
Ама не е исклучена можноста, ако видите  
некои работи, и да умрете од смеа!

Нашиот човек е ретка птица.  
Наместо со крила, лета со мозокот.

Сé додека народот молчи како риба,  
оние горе ќе јадат кавијар!

Брајовата азбука  
го откри идентитетот на Водачот.

Темнината ни е заедничка мајка.  
За неа сите сме исти.

Контејнерите се доказ  
дека имаме вреден народ.  
Таму се копа и со раце и со нозе!

Приватизацијата се уште не е завршена!  
Се уште има луѓе кои се свои.

Гробовите нема да ги продаваме  
на странските инвеститори.  
Ќе ги чуваме за народот!

Како во канализацијата  
така и во политиката.  
Системот не функционира кога ќе најде  
некое поголемо лај..!

Нема разлика  
меѓу Македонец и ластовичка.  
Само што Македонецот  
кон потоплите краишта лета со куфери.

Правдата е бавна како келнер.  
Ама ако и дадете бакшиш – ќе побрза!

Најважните битки за Македонците  
се во вторник и петок.  
Тогаш се оди на пазар.

Од приходите зависи  
каде се држи татковината.  
Сиромасите ја носат в' срце, а богатите в' џеб.



Нашите во дијаспората  
душа даваат за нашата земја.  
Само не им барајте долар, евро, франк...

Знам дека е здраво да се јадат тикви.  
Ама не е здраво тиквите  
да го јадат народот!

Решив од утре да имам два оброка на ден.  
Проблем ми е каде да го најдам  
вториот оброк?!

Денес е најлесно да препознаете  
опозициски тендераш. Му течат лиги!

Владата распиша тендер  
за два милиона сламки!  
Да може секој давеник  
да се фати за нешто!

Човек што тоне, би се фатил и за нешто  
за кое друг пат никогаш не би се фатил!

Народот не може да одреди  
кој е тој што го направи жртва.  
Мајсторите се час лево, а час десно!

Нашиот човек би застанал на две нозе,  
ама постабилно се чувствува  
кога е – на четири!

Оние што во транзицијата  
отворија четири очи,  
од народот направија слепци.

Одамна не хранат  
со генетски модифицирана храна.  
Само што тоа кај народот  
поинаку се нарекува!

Иднината на младите  
зависи од брзата трансформација!  
Од академски граѓани во лигуши!

Најекономичен гроб  
ќе ви ископаат најблиските!  
Тие најдобро ви ја знаат големината!

Нашиот човек уште од навечер  
размислува што ќе руча утре?!  
Така е кога се размислува  
на долги патеки!

Групниот секс не е забранет со Закон.  
Пример ви е односот меѓу власта и народот!

Дрогата и алкохолот се на второто место  
по штетно влијание кај младите.  
На првото место е политиката.

Газот и главата  
се основни движечки органи кај луѓето!  
Затоа нашите млади газ-главечки  
бегаат од Македонија!

Дрвата се сечат безмилосно.  
На нашите балвани се уште  
никој ништо не им може!

Иако Македонија нема море,  
на Македонецот проблемите  
му доаѓаат во таласи!

Само оние што во транзицијата  
останаа слепци гледаат дека ова  
не оди кон добро.

Не знам дали владата ќе падне,  
ама знам дека народот  
едвам се држи на нозе.

И кога би раздавале за душа на државата,  
пак најмногу ќе грабаат оние што ја закопаа.

На умрените им е сеедно за кого гласаат.  
Да знаеја за кого требаше да гласаат – ќе  
беа живи!

Ние Македонците  
секогаш изгледаме пониски.  
Затоа што пред секого клечиме.

Изгледа дека пендрекот има уши!?  
Секогаш се активира кога ќе викнам –  
Долу влада.

Молчењето го продолжува животот.  
Затоа нашиот човек уста не отвора.

Кој сака да умре за татковината, нека побрза.  
Утре може да ја нема!

Господ не може  
да се симне во Македонија.  
Нема место од ѓаволите.

Порано слоновите беа најголеми цицачи.  
Сега се нашиве политичари.

Полтроните се многу прилагодливи луѓе.  
Ним секој отвор им одговара,  
само да е анален!

Претседател, како тоа убаво звучи.  
Особено ако народот не го исвиркува.

Давеникот исплива на површината.  
Благодарение на кредитите.

Нема шанси политичар да се обеси со јаже.  
Јажето го чуваат за народот.

Младите се како ластовичките!  
Затоа не напуштаат и одат  
во потоплите краишта.

Земјоделците го молат Господ да им даде  
барем еден квалитетен политичар.  
Колку за семенски материјал.

Господ би требало  
да биде Министер за социјала.  
Луѓето само од него бараат помош.

Во декадниот систем нулата е на почетокот.  
Во политичкиот – на чело!

Да беше ежот проститутка ќе беше  
најбогат. Него сите го еб..!

Понекогаш зборувам сам со себе.  
Само не знам кој е поголема будала:  
оној што зборува или оној што слуша?!

На нашиот човек и рибите му завидуваат.  
Уста не отвора.

Може да живеете во басна или во бајка.  
Зависи од тоа дали сте опозиција или власт.

Кога е меѓу слепци,  
оној што гледа повеќе, го прогласуваат за  
идејно застранета личност.

Македонија е рајска земја  
во која се пее и игра.  
Проблем е што ѓаволите орото го водат.

Некогаш и влакното  
може да ја смени историјата.  
Атентаторот промаши – за влакно!

Не серете ако немате некој газ позади себе.

Повеќе не можеме  
да го користиме сидот на плачот.  
Поплавен е!

Бадијала е шарпланинецот  
наша најквалитетна сорта  
кога пудлиците живеат најубаво!



Тешко мене ако оделото го прави човека.  
Јас одело немам.

Нашиот инкубатор има голем дефект.  
Наместо пилиња се изведуваат мршојадци.

Бадијала е житото помногубројно,  
кога каколот ја одредува цената на житото.

Смрдеата од творот е на второ место.  
Нашите смрдливци  
се на заслуженото прво место.

Порано платата доаѓаше како мевлем на рана.  
Сега, како сол на рана.

Нашите папагали не грицкаат семки.  
Семките ги оставија за народот.

Никогаш не сме имале толку лигави.  
Затоа и се лизнавме.

Душата шета.  
Кога тиранинот ќе ја испушти душата,  
на народот му доаѓа душата на место!

Нашиот Водач не може да се изгуби.  
Има и стап, а и куче водач.

Во сексот задоволени се  
и оние горе и оние долу.  
Во политиката само оние горе!

Македонецот има идеални услови  
да јаде три пати на ден. Има заби.

Кркорењето на цревата е почеток  
на губење на врската со власта.

Берберскиот занает изумира.  
Сега други мајстори  
го шишаат народот.

Бадијала не учат пливање.  
Ние сме експерти за нуркање.

На ист камен се соннуваме неколку пати.  
Тој е дел од нашата историја.

Децата се наш проблем  
додека ги вработиме.  
А потоа се државен.

Се задолжуваме  
затоа што сме задолжени до гуша.

Во диктатурата  
диктаторот плива во сите стилови.  
Народот е оној кој се дави.

Мршојадците летаат горе.  
Долу се симнуваат само за грабање.

Се подготвуваме  
за Денот на ослободувањето.  
Чекаме ослободителите да ни се тргнат  
од пред очи.

Неспоредливи се народната кујна и  
контејнерите.  
Во народната кујна можете да седнете.

Луѓето фрлаат камења по собранието.  
Слушнаа дека клин со клин се избива.

Реформите дадоа резултати.  
Сега и немите почнаа да мрморат.

Народот не знае каде му се гаќите.  
Изгледа дека ги заборави кај спонзорот.

Учејќи се на грешки и ние станавме  
добар материјал за учење.

Кај нас не се прекршени човековите права.  
Прекршен е човекот.

Откако ги затворивме фабриките,  
луѓето умираат како на фабричка лента.

Од сите соседи само ние немаме море.  
Ама, затоа имаме најмногу давеници.

Бидејќи буџетот е празен,  
нема да има нова војна.  
Никој не е будала бадијала да војува.

И јавивме на Европа  
дека цивилизациски сме стигнати во 21 век.  
Пораката ја пративме по гулаб писмоносец.

На Македонецот му остана  
само уште магарето.  
Ниту куче, ниту змија нема каде да го апне.

На народот не му пречи што го јаваат,  
ама јавачите барем еднаш  
да стасаа на целта.

За безгрижен живот  
доволно е да имате крпче.  
Да си го врзете мозокот во него.

Многу брземе. Затоа бавно одиме.

Не нé интересира српското Косово.  
Си имаме наше!

Ако е точно дека само Господ простува,  
тогаш за отплата на ратите од кредитите,  
владата нека оди во црква!

Ќе имаме европски закоп!  
Гробот ќе ни го копаат странци.

На оној кому зборовите  
му се послатки од делата,  
тешко дека ќе помине од зборови на дела!

Ние сме најстар народ.  
Еве, и алиштата што ги носиме се доказ!

Изгледа дека го подготвуваат народот  
за некоја спортска игра!?  
Го поделија на две страни.

Имаме голема душа.  
Толку голема што ја имаме и за продавање!

Заради Големите Македонци  
на нормалните им стана тесно во земјава.

Кога умира чесен човек, и кучињата плачат.  
Кога ќе умрат нашите кучиња,  
народот ќе пее.

Сите кои застапаа зад нас  
се уверија каков потенцијал имаме!

Оние што украдоа игла  
брзо ќе украдат и локомотива.  
Во прашање се само нијанси!

Ситната боранија  
мора да се задоволи со второто место.  
На врвот се тиквите!

Од ситната боранија зависи  
каква манџа ќе сркаме четири години.

Состојбата во селата е иста  
како и во градовите! Нема луѓе.

Нашата глава не е само за потстрижување.  
Туку да има Европа  
каде да ни удира чврги.



Филмот не успеа бидејќи  
ги испомешавме улогите.  
Глумците станаа политичари,  
а политичарите – глумци!

Стечајните фирми не може  
да се споредуваат со мртовец.  
На мртовецот барем забите му ги оставаат.

Ги киднапираат  
само децата на богатите родители.  
Ете, сиромасите и тука се дискриминирани.

Насекаде транзицијата има почеток и крај.  
Само кај нас двата краја  
се почеток на крајот.

Нашите слаби точки станаа прашања.

Нам војната не ни може ништо.  
Нашите уништија сé.

И челичните народи,  
р'гата мора сами да си ја избираат.

Не е точно дека живееме како кучиња.  
За кучињата барем некој се грижи.

Европа нè врти околу малиот прст.  
Тоа е директен доказ дека не нé држи в'раце.

Ќе застанеме на нозе.  
Само не знаеме каде ни се опинците!

Кога ќе дојде гаволот по своето,  
ќе мора да дојде со помошници.  
Има многу за носење!

За да живеете во рајот  
некого мора да го турнете во пеколот.

Нашиот избран модел е пластичен.  
Може и вака, а може и онака.

Во ликот на Водачот  
присутни се и оние што ги нема.  
Хитлер, Сталин, Мусолини...

Разликата меѓу еднопартискиот  
и повеќепартискиот систем  
е само во бројот на виновниците.

Народот е сомнителен. Пак оди да гласа.

Нашата демократија не е политички  
туку метеоролошки феномен.  
Ветар и магла е.

Нашата драма има најмногу гледачи.  
Тука и главните артисти се гледачи.

Животот станува сè поскап.  
Самоубијците пронајдоа  
идеален начин за штедење.

Ќе најдеме излез од кризата.  
Само да ја направиме Триумфалната порта.

Сега сум сигурен дека државата ќе одумре.  
Расте температурата кај луѓето.

Оние што тапкаат во место  
секогаш стојат пред народот!

Некој луѓе се како крокодилите.  
Може да видите колку вредат  
дури кога ќе му ја одерете кожата.

Нашиот човек е гладен како куче.  
Затоа секогаш трча  
по оној кој му ветува коски.

Порано луѓето беа здрави, па беше:  
Око за око, заб за заб!  
Денес е: леќа за леќа, протеза за протеза.

Чекајќи го Гуливер станавме Лилипутанци.

Да беше Македонец,  
Исус се уште ќе беше жив.  
На Македонецот не му пречи  
кога го распнуваат!

Ги учевме децата да си ја гледаат работата.  
Затоа сега се без работа.

Благодарам на прашањето.  
Ја сум здрав и жив – закопан!

Ако е Атлантида навистина потоната,  
тогаш повторната средба со неа е наша  
реалност..

Во мојата земја  
може да се роди секаква будала.  
Ама не може секоја да биде министер.

Оние што не знаат да лижат носат  
излижани гаќи.

Народот сака да има чист воздухот.  
Мора од нешто да се живее.

Кога бродот потона,  
видовме дека во него вградивме  
материјали како за подморница.

Марко Крале имаше неколку  
врсти на буздовани.  
Ние само два – Леви и Десни!

Ние Македонците  
сме послушни човекојадци.  
Се јадеме меѓусебно  
само по партиска директива!

Секој Македонец би требало да има коза.  
За да има среќен сосед!

Сé се претвори во политика,  
освен политиката. Таа си остана – курва!

Нашиот човек може да молчи колку сака.  
Ама, цревата први ќе прозборат!

Најголемиот вол  
обично има и најголеми мадиња.  
Кај луѓето е обратно!

Крематориум е место каде ги горат мртвите.  
Живите ги горат - во државава.

Идентификација на нашите мртовци  
е направена уште за време на изборите.

Нашите луѓе редовно  
одат на задушници.  
Тука и мртви гладните  
можат да се најадат како живи луѓе.

Турците први го измислија данокот.  
Нашиве само го усовршија.

Оние што го цицаа народот  
поминаа на повисоко ниво.  
Сега ја цицаат државата.

Животот стана многу тежок.  
Испадна дека на умерените им е најлесно.

Животот на Македонецот има два дела:  
Предгробен и овој, гробен!

Нашиот Водач има поминато  
и сито и решето.  
А, попатно, не помина и нас!

Каква сме тоа мафијашка фамилија,  
кога немаме ниту еден член  
од фамилијата на власт?!



Нема повеќе дворски будали.  
Сега има политички!

Полицаецот е обичен човек.  
Пендрекот му служи само  
за контакт со народот.

Овците обично се или бели или црни.  
Овчарите се секогаш - црни.

Гладниот човек  
не разликува власт од опозиција.  
Нему сите му се – опозиција!

Ако е точно  
дека власта го расипува човека,  
тогаш на власт ќе мора да ставаме стока.

Точно е дека деланката  
не паѓа далеку од пенушката.  
Ете, мене ми падна балван за пратеник.

Мртовецот е мртовец,  
па и во гласачкиот список да е.

Ми доаѓа да направам сунет.  
Само така некој може  
да ме фати за онаа работа.

Мене секоја капа ми е мала.  
Затоа што ми ги кројат по нивна мерка.

Нашите големци  
имаат контакти и со оној свет.  
Крадат и од мртвите.

Нашиот Водач е културен човек, ј  
а гледа само својата работа.  
Не го интересира како живее народот.

Тешко е да најдеш место под сонцето,  
ако ти врие во главата.

Од Него и Господ би изгубил.  
Ѓаволски способен човек е!

Се мрднавме од умот  
затоа што не мрднавме од место.

Изгледа дека во минатиот живот бев куче.  
Со оглед на тоа како се хранам.

Денес од пишан збор никој не се плаши.  
Освен ако е тужба, пресуда,  
налог од извршител..!

Некои министри  
никогаш немале контакти со овци.  
Сега им се посреќи!

Храната станува сé поскапа.  
Чини повеќе отколку оној што ја јаде.

Комарците почнаа  
да си замислуваат дека се власт.  
Ни ја цицаат крвта.

Во државната каса почна да никнува трева.  
Тоа е знак дека народот  
може да почне да пасе.

Демократијата влезе во секоја куќа.  
Сега секоја куќа има уште една уста  
за хранење.

Кремирање не доаѓа во предвид.  
Живи ќе нè пеплосаат.

Војниците на цар Самуил  
се виновништо не влеговме во ЕУ.  
Европа не сака слепци.

Па што ако е кандидатот зелен?!  
Идеален е за министер за екологија.

Не е проблем  
што народот изгуби доверба во власта.  
Проблем е што ни е власта изгубена.

За народ кој е во пеколот  
нормално е Водачот да е некој како Луцифер.

Слободата е срамежлива.  
Зато се крие од народот.

Гладувањето е светски процес,  
ама само ние станавме кожа и коски.

Во анкетите народот стои добро.  
Во стварноста е на колена.

Не знаев дека имаме  
оружје за масовно уништување.  
Сé додека не ја избравме новата влада.

Штрајкот на неспособните  
континуирано се одвива на работното место.

Имаме просрпски, проалбански,  
пробугарски ориентирани...  
и промакедонски дезориентирани граѓани!

Гладните се без срам.  
Дури се и голи и боси!

Кај нас се уште никој нема умрено од глад.  
Тоа е долг процес и затоа мораме  
да бидеме стрпливи.

Нашиот брод е полн со глупци.  
Затоа за народот нема место.

А има и граѓани кои умираат од чиста мисла.  
Од каде се гледа дека кај нас  
и мирот е смртоносен.

Дијагноза: Македонец! Лек: Странство.

Кај нас нема терористи уфрлени од страна.  
Нас власта не тероризира.

Не гладуваме бадијала.  
Сити има се помалку.

Наместо на хартија  
афоризми пишувам и по сидови.  
Власта ми донира четири сида.

Науката утврди  
дека лебот може и да се јаде.  
А не само да се гледа!

Нашите соседи не сакаат да ни објават војна.  
Ги чекаат резултатите  
од внатрешните борби.

Заради високите цени,  
во самопослуга влегувам четириножно!  
Така не можам да паднам од нозе!

Нашата влада е нимфоманка.  
Не ја задоволуваат  
ниту дупките во законите.

Нашите бесмртници живеат  
само до крајот на мандатот.

Изгледа дека Македонецот  
е од танталовата лоза.  
Само негов потомок  
може да издржи вакви маки.

Од пустината прават оаза,  
баш во време кога им е најпотребно!  
За време на изборите.

Око за око – јазик за промена на Уставот!



Во контејнерот пронајдовме маж и жена.  
Што е доказ дека тие се место  
за идеален брачен живот.

Не можеме да извезуваме памет.  
Паметта одамна  
не е наш стратешки производ.

На нашиот Водач идеите му доаѓаат  
како муви на лајно.

Поразите не челичат.  
Затоа се уште не сме за старо железо.

Нашите пратеници не се безлични.  
Имаат и по неколку лица.

Го фатив комшијата на спиење.  
Додека тој спиеше,  
јас го пребарував контејнерот.

Денес се најадов на мртво. Бев на закоп.

Кога би бил овчар овците  
би ги молзел два пати на ден.  
Исто како што прават со народот.

Законот го имаат во малиот прст.  
А го заверуваат со палец.

Малку недостасуваше  
па да почнам редовно да јадам.  
Ама, владата не падна!

Јас сум еколошки човек. Џебот ми е чист.

Сите граѓани во државата  
се граѓани од втор ред.  
Од прв ред се Тие!

Народ сме што многу заборава.  
Заборавивме каде ни е иднината!

Кога гладниот ќе се прејаде, му се слуша.  
Затоа никој не сака да го насити гладниот.

Ако ѓаволот ниту ора ниту копа,  
тогаш мора да е по професија  
политички работник!

Ни продадоа евтина демократија.  
Затоа сега скапо ја плаќаме.

Онаму каде секој ден се раѓаат нови закони,  
државата умира секојдневно.

Водачот изјави дека вечно ќе владее.  
Од тој момент порасна побарувачката  
на пасоши.

Не е лошо  
што пратенициве имаат еротски чувства.  
Лошо е што ги реализираат врз народот.

Ме навредуваат  
на милитаристичка основа.  
Велат дека сум глуп како тенк!

Не може жито без какол,  
како и народ без политичари!

Кај нас сè е правилно распоредено.  
На сите страни се краде равномерно!

Мојот сосед има долго паметење.  
Го памети и името на првата коза!

Носи само лакирани чевли,  
бидејќи газеше по мртовци.

Денес мора да напишам  
убиствен афоризам за власта.  
Затоа што веќе утре може да ме снема!

Исчезна чесен и познат новинар.  
Беше единствениот што го имавме.

Народот го дочека Водачот  
со она што им го даде. Со леб и сол!

Благодарение на питачкиот стап  
нашите слепци безбедно не доведоа  
до провалијата!

Немаме робови. Ама, системот е истиот.

Политичарот заљубен во себе  
води љубов со говорницата.

Иако го имаме со грамови,  
памет продаваме на кило!

На нашите крадци  
не можам да им симнам капа.  
И неа ми ја украдоа.

Земјоделството  
најдобри приноси дава во политиката.  
Таму се раѓаат најмногу тикви по партија!

Луѓето од власта работат како кртови.  
Во подземјето се.

Сукањето е македонска судбина.  
Додека едните сукаат ракави,  
другите сукаат мустаќи.

Младите сè повеќе земаат партиски книшки,  
а книгите ги фрлаат на буниште.  
Знаат дека само така можат да станат  
петли во нашиов кокошарник!

Моите пријатели,  
што ги дочекував со полна софра,  
никогаш не користеа нож,  
туку јадеа само со раце.  
Ножот го чуваа за да ми го заријат во грбот!

Оние што грабаат за себе како луди,  
народот го сметаат за мутав!

Што ако имаме  
државни функционери на кило,  
кога кантар не ги мери?!

Некои наши функционери се идеални  
за суровина во чевларската индустрија.  
Како ѓон се!

На народот му е страв да лајка!  
А камоли да - лае!

Македонското собрание е еднодомно,  
ама затоа некои пратеници  
имаат и повеќе домови!

Од година в' година гробот ни е сé помал.  
Место не не собира.

Мечката никогаш не игра  
пред куќа во која тече мед и млеко!

За да можат да живеат како бубрег во лој,  
мораа на луѓето да им ја извадат маста!

Дури кога почнаа да тонат  
помислија на земјата.

Афоризмите за власта ми се хорор.  
На неколку места дури и се тресев од страв!

Не може да заигра мечка пред нашите врати.  
Нема толку мечки!

Украденото го ставија во големиот џеб.  
Во малиот го ставија народот.

Ќе мора да се менува дарвиновата теорија.  
Во безрбетници ќе мора и нас да не вбројат.



Ние немаме духовен татко.  
Затоа ни се нудат сеништа на минатото.

Направивме иновации  
и во театарската уметност.  
Нашата најголема драма ја режираат  
политичарите.

Нашите претци  
немаа потреба да ги научат буквите.  
Во тоа време победниците  
ја пишуваа историјата.

Нашата химна ќе ја пеат само немите!  
Останатите не ќе смеат уста да отворат.

Има луѓе кои цел живот не виделе работа.  
Луѓето таквите неправедно  
ги сметаат за слепци.

Иднинат на нашите деца е загарантирана.  
За неа гарантира државата која одумира.

Имаме најевтина храна во регионот.  
Под услов да се храните  
во собраниското бифе.

Се држат за функциите како куче за коска.  
Ќе ја пуштат, само за поголема!

Гладот секогаш доаѓа во незгодно време.  
Баш кога е народот сиромашен.

Во Библијата ќе сретнете само еден Јуда.  
Ако сакате да видите други Јуди,  
гледајте собраниски канал!

Штета што порано немало фото-финиш!  
Сега сите тврдат  
дека први дојдоа на Балканот.

Политиката е единствената курва  
која плаќа наместо да наплатува!

Орвел беше во право:  
Тука секоја стока би сакала да дојде на власт!

Народот нема пари ни за лек.  
Што е доказ дека кај нас  
само болните немаат пари.

Мора да им дадеме потврда  
дека не се нормални.  
Така ќе имаат оправдување  
за ова што го прават!

Сиромасите  
се најбавната категорија на граѓани!  
Ним дури и лебот им побегна.

Кај нас нема случаи на тврда столица.  
Луѓето се испосеруваат од страв!

Заради заштеда  
во домашниот буџет, моравме  
да ги уништиме буба-марите! Носат гости.

Треба да ми дозволат  
да читам афоризми во собранието!  
Таму и онака се читаат секакви глупости.

Секоја влада мисли дека е бесмртна.  
Па, наместо неа умира народот.

Нашата земја е како Пандорината кутија!  
Најдолу остана - народот.

На овие простори заедно со векови живееле  
христијани, муслимани, католици...  
Заедно почнаа да умираат  
откако се појавија политичарите!

Претседателот глуми хермафродит.  
Се замислува дека ни е и мајка и татко!

Некои закопи се бесплатни.  
Тоа се оние закопи кога народот  
ќе ве закопа.

Во случај на граѓанска војна, во неа треба  
да учествуваат само вработени!  
Така ќе се отвораат нови работни места.

Пензионерите внимаваат на гулабите.  
Одвреме - навреме ја контролираат  
температурата во рерната.

Google е светски интернет пребарувач.  
Сиромавиот е македонски пребарувач  
по контејнери!

Од алчноста ни за трговци не не бива.  
Најскапото го продадовме најевтино!

Угледајте се на Ѓаволот!  
Нему не му пречат пеколните години!

Имаме: Наши, Ваши и Нивни судии!  
Немаме - Народни.

Голема Албанија, Голема Србија,  
Обединета Македонија...  
Кај Балканците, само Мозокот е Мал.

Јас би умрел за татковината,  
ама, ако може, на македонски начин!  
На рати.

Кој гази луѓе,  
нема време ни на мравка да згазне!

Тешко е да се разликува нормален  
од ненормален крадец!  
И едниот и другиот тврдат дека се патриоти.

Тука повеќе не се продаваат  
човечки органи.  
Ама државните постигнаа убава цена!

Македонецот е универзален човек.  
Може да јаде и со лева и со десна рака.

Невработените по цел ден шетаат низ градот,  
и со тоа го отежнуваат  
движењето на вработените.

Сонуваме дека живееме  
во нормална држава.  
Затоа не ни се станува.

Што ако министерот купил диплома?!  
Важно е дека не ја украде.

Нашата влада е сè појака и појака.  
Го нема тој кредит  
што не може да го подигне.

Легендата кажува дека некогаш  
на овие простори имало услови за живот.  
А потоа се појавија политичарите.

Секогаш кога се подготвувам за јадење  
му се молам на Господ.  
Да имам што да јадам.

Немаме факултет за гробари.  
Недостатокот од такви кадри  
успешно го надоместува политиката.

Луѓето ги поделија на Нивни и Наши.  
Затоа никаде да се најде Свој човек.

Сизиф сигурно бил Македонец.  
Само будала како нас  
може да работи без плата!

Нашите ноеви направија радикални промени.  
Наместо во песок,  
главите ги пикаат во задник!

Има разлика  
меѓу тркалезна и шведска маса.  
Оние од тркалезната маса повеќе јадат.

Најмногу доверба имам  
во политичари кои зборуваат глупости!  
Секој збор им е на место.



Порано Господ беше Водач.  
Денес Водачот е Господ!

Оние што живееја од големи идеали,  
ќе изумрат од мали пензии и плати!

Ние и шах да играме ќе се надеваме  
дека со коњ ќе ја добиеме партијата!

Судбината на Македонецот  
е целиот живот да крпи.  
Или гаќите или газот!

Ниту Годо не е ништо поарен од ЕУ и НАТО!  
И на него ќе се изначекаме.

Тешко се одредува  
квалитетот на нашите будали.  
Совршенството нема мерка.

Гробарите добиваат мито од народот  
само кога закопуваат политичари.  
За да ги закопаат што подлабоко.

Гробиштата се најсложните избирачки места.  
Сите гласаат како – за еден!

Селаните црпат искуства од политиката.  
И тие ги ставаат воловите  
на чело на ралото.

Политичарите не се глупави луѓе.  
Да беа глупави, не ќе можеа да се прават  
толку паметни.

Во земја како нашата,  
правдата не мора да ја барате на суд.  
Можете да ја купите кај кој било судија.

Нашиот непријател е за чекор пред нас.  
Нé предводи!

Кога лаже на Пинокио му расне носот.  
Кога Овие лажат им расне – сметката!

Водач без мозок  
живее како и нормален човек.  
Само што вечно останува во сеќавањата.

Политиката е најдобар очен лекар!  
Како слепци влегоа, со четири очи излегоа.

Од подземните структури само кртот  
е прогласен за непријател на земјата.  
Останатите се - непријатели на народот!

Уште малку па на нашата химна  
ќе нема кој да стои.  
Младите ќе одат да стојат на туѓа химна.

Дури кога ги разгледавме  
работите од сите страни  
утврдивме дека најлошите се – горе!

Чесниот човек нема од што да се плаши.  
Освен од сиромаштијата.

Орвел е идеален за наш премиер!  
А и министри за неговата фарма  
ќе му избереме.

Народните непријатели не се со народот.  
Во институциите се.

Велат дека татковината  
се брани со знаење.  
Затоа не успеавме да ја одбраниме!

Политичарот  
е поголема штеточинка од кртот!  
Кртот земјата ја рие одоздола.

Оние што ме влечеа за нос,  
сега ме влечат – за јазик!

Липицанерите се најдобрите парадни коњи.  
А и нашиве липицанери  
не се за потценување.

Порано имавме и братство и единство.  
Ама, две добра не одат заедно!

Не ми пречи да ме прогласат за бесмртен.  
Само барем гробот да ми го копаат  
што подоцна.

Нашиот мед е многу поскап.  
Тука на една пчела доаѓаат по два-три трута.

Нормално е што не чува Пастир.  
Инаку, кој друг би чувал овци?!

На народот лебот се почесто  
му влегува во глава!  
Затоа што ретко му влегува во мевот.

Кочијата се движи онака  
како што трча првиот коњ.  
Затоа, да не ве чуди зошто нашата кочија стои.

Диоген човек бараше со свеќа.  
Денес се модернизираваме,  
човекот го бараме со снајпер!

Не треба да му направиме ДНК тест.  
Признаваме: Ние го родивме.

Полесно ми е кога се на радио  
отколку на телевизија.  
На радио барем не ги гледам!

Да крадат можат и неписмени.  
Затоа за министер  
не се бара никаква диплома.

Нормално е што нашиот циркус  
работи нерентабилно.  
Тука клоновите ги прават сметките.

Нашите избори  
добиваат третман на несреќен случај  
со фатални последици.  
Прегазен е народот.

Водачот се спротивстави  
на теоријата на Дарвин.  
Остана Мајмун.

Стаорците живеат  
во канализациониот систем.  
Кај нас и во политичкиот.

Дневник гледаат  
само оние што имаа петки во дневникот.  
Повторувачите си го гледаат бизнисот.

Таткото јадеше сув леб  
за да може синот да дипломира.  
Денес синот ја продолжува традицијата  
на јадење леб.

Не може да се каже дека гладуваме.  
За еднаш дневно се наоѓа нешто!

Тешко на оној народ  
на кој го му се дебелеат само политичарите!  
Значи, таму работата е тенка.

Љубовта не познава граници.  
Луѓето ја сакаат татковината,  
ама повеќе сакаат леб да јадат.

Тука можат да живеат само жирафите!  
До гуша сме во лајна.

Секој ден подигаме тешки кредити.  
Така му докажуваме на светот  
дека не сме килави!

Не е никаква навреда ако за некого кажете  
дека е – Стока неписмена!  
Не постои писмена стока.



И кај комшијата игра мечка.  
Ама, нашата е подебела!

Собранието е како Вавилонска кула!  
Никој никого не разбира.

На нашите мршојадци  
не им требаат крила.  
Народот им помага да летаат во височини.

Нашите мртовци дишат.  
Тука само живите не можат да дишат.

Од толку непријатели, нам,  
најголеми непријатели ни се пријателите!

Народот секогаш пред изборите  
се чувствува како да е на интензивна нега!  
Сите го посетуваат!

Кредитите ги подигнуваме  
поради голема нужда.  
Затоа што немаме ни за тоалетна хартија.

За нашата државна каса  
не може да се каже дека е празна како гроб.  
Гробот кога-тогаш ќе се пополни.

Имаме повеќе гласачи отколку жители.  
Тоа е доказ дека некои гласачи  
воопшто не живеат.

Мојата земја со векови е на истото место.  
Само што парите ги однесоа на друго место.

Има разлика од свиња до свиња!  
Некои свињи гровтаат, а некои даваат изјави.

Анализата покажа дека за победа  
на изборите нема доволно мртви гласачи!  
Затоа, секоја помош  
од страна на народот е добредојдена.

Гладните поретко клекнуваат!

Ерекцијата е очигледен доказ  
дека во план им е да го задоволат народот.

Лесно му беше на Гете  
да побара: Повеќе светлина!  
Тогаш немаше струјомери.

Кај сиромавиот крајот делото го краси.  
Особено кога ги крпи гаќите.

Македонија ми е сè што имам.  
А имам и уште една тегла ајвар.

Убаво е кога зборувам сам со себе.  
Прекрасно е чувството кога зборуваат  
двајца генијалци.

Свеста кај нашите луѓе е на многу ниско ниво.  
На ниво на обичен гласач.

За младите кадри сите врати се отворени.  
Освен тапацираните.

Во држава во која нема ред,  
на Оној свет се оди и преку ред.

Ако нашето Биро за вработување  
формира партија,  
гарант победуваа на изборите!  
Има најмногу членови.

Слепите не можат без стап.  
А и нашиве Слепци плачат за стап!

Нашата Тајна вечера веќе не е тајна!  
Сите знаат дека јадеме  
она што не е за јадење.

Не можеме сите криминалци  
да ги ставиме зад решетки.  
Немаме толку решетки.

Не дај Боже странските банки  
да ни пратат извршители.  
Ќе мора да ни го запленаат народот.

Демонстрантите не смеат да бидат  
незадоволни од владата.  
Да не беше таа,  
ниту тие ќе беа демонстранти.

Едвам чекаат да не спасат!  
Затоа прават сè што можат за да настрадаме.

На кризата се навикнавме половично.  
Само половината Македонци!

Државата одумира!  
А и народот има слични симптоми.

Додека едни гореа за татковината,  
другите пепел ја направија.

На нашиот слеп Водач  
не му требаат патокази.  
Нему други му го покажуваат патот..

Не е проблем  
што сме неколку години зад Европа.  
Проблем е што годините се – светлосни!

Нашите млади се како бумеранг  
од македонско производство.  
Не се враќаат!

Новата влада ќе мора  
да биде составена од вегетаријанци!  
Инаку, пак ќе го јадат народот.

Нашите граѓани немаат намера  
да го одбегнуваат гласањето.  
Ако треба и мртви ќе гласаат!

Владата штеди максимално.  
Целиот народ го смести во еден гроб.

Кај нас лудачката кошула  
оди во комплет со костум и вратоврска.  
Таков е редот по владиниот протокол.

Ако крадењето е  
90% работа, а само 10% талент,  
тогаш нашиве политичари се работливи луѓе!

Се плукаме меѓусебно.  
Само за да докажеме дека сме рамноправни.

Пред црковните икони  
луѓето ставаат онолку колку што имаат.  
Пред политичките, колку ќе им побараат.

Уставот ќе го сменат по европски курс.  
Само не знаат дали во домашна  
или странска банка?!

Оние што пасат не се до скарата.  
До скарата се оние  
кои направија народот да пасе.

Порано луѓето чуваа стока.  
Сега се чуваат од стоката!

Што ако немаме дворски шутови?!  
Политичкиве се идеална замена.

Нашата смрдеа го прави творот  
фаворит на наредните избори.

На гласање треба да одат само ветеринарите.  
Тие најдобро ќе знаат каква стока ни треба!

Вегетаријанците се најидеалните луѓе.  
Ова можат да ви го потврдат животните.

Гладот доби нозе!  
Сега побрзо оди од куќа в' куќа.

За малку ќе избереvме паметна влада.  
Ама паметните на време  
побегнаа од Македонија!



Таман научивме да чекориме,  
оние што летаат не натераа да лазиме!

Пратеникот за кого гласав  
испадна дека е обичен вол.  
А пред изборите ми се фалеше  
дека е посебен.

Што ќе и е на владата четиригодишен мандат,  
кога успеа да го уништи народот  
уште во првата година?!

Палецот не може да биде заменет  
со друг печат.  
Тој е личен печат на потписникот.

Не е важно кој е Првиот.  
Важно е колку има после него.

Тука крадат  
само народните непријатели и лакомите.  
Останатите се во занемарлив број.

Одвреме-навреме не́ газеше чизма.  
Ама опинок, нон-стоп!

Нашето дно е рај! Таму се голите.

Нашиот циркус не може да работи без клоун.  
Затоа избираме претседател!

Мали зелени има во вселената.  
Кај нас Зелените се Големи!

Лошата власт служи за јакнење на меморијата.  
Народот со векови ќе ја помни.

Холивуд е на второ место  
по производство хорори.  
На првото место е Македонија.

Единствени кои можат да ги задоволат  
Македонците во Македонија  
се Македонките!

Немојте да тврдите дека змијата нема нозе.  
Нашата има!

Доказ дека имаме мазохистички гени:  
од двете зла секогаш го избираме поголемото.

Поубаво ќе поминевме ако не бомбардираа.  
Вака, државава ни е како бомба да паднала!

Европа немаше земјата да ни ја третират  
како брбушка, ако не бевме овци.

Стана верски зависник. Краде од олтарите.

Овој народ нема шанси да влезе во историјата.  
Ама затоа има големи шанси  
да влезе - во пеколот.

Тука платените убијци  
ќе стасаат до питачки стап!  
Нашиот човек не вреди ни пет пари.

За олку мал народ  
имаме многу голема демократија.  
Затоа ни ја кратат.

Гладот е природна работа.  
Неприродно е кога некој  
ќе се најаде како стока!

Конечно најдов соговорник рамен на себе.  
Почнав да зборувам сам со себе.

И народот може да биде крава за молзење.  
Ако за водач има Вол.

Времето на Каин и Авељ  
беше налик на денешново –  
немаше Судски систем! Затоа Каин  
мораше пресудата да ја донесе со стап.

На билбордите може да се рекламира  
секаква стока, а кога ќе дојде време  
на избори - и политичка.

Ако Александар Македонски  
подигнуваше кредити како владата,  
Гоце Делчев ќе немаше ни за гаќи.

Неправедно е кога политичари  
ги споредуваме со тикви!  
Тиквите немаат пуштено толкави корења  
во земјата.

Порано после свадбата  
се организираше блага ракија,  
каде се палеа гаќите од сватовите.  
Денес овој адет е исфрлен,  
пола сватови немаат гаќи!

Кај просечниот Македонец  
пронајден е алкохол во крвта.  
Од каде нему крв?!

Според македонскиот Устав  
сите луѓе се рамноправни.  
Тука и жртвата и убиецот имаат исти права.

Требаше да си купат диплома  
од ветеринарниот факултет!  
Барем на сопственото лекување  
ќе заштедеа.

Власта ќе го поднови народот.  
Купи нови пендреци!

Кој не знае да пуши, брзо згаснува!

Еден ден и тука ќе има услови за живот.  
Кога наместо попометните,  
ќе попуштаат будалите!

Нашата кола не може да ја влечат  
било какви коњи.  
Мора да се избрани!

Сиромашните слушаат  
турбо-фолк или џез музика!  
Така најлесно го прикриваат  
кркорењето на цревата.

Џандар збира порано беше игра со карти.  
Денес, игра со луѓе!

Во турско време немаше телевизија.  
Тогаш народот знаеше дека живее лошо,  
па крваше востанија.

Покрај природните  
имаме и вештачки вошки.  
Вториве самите си ги селектиравме.

Баш сме неорганизирана држава.  
Каква е таа народна кујна ако нема пиво?

Кога Лидерите на партии  
организираат тајни вечери  
на менито им е народот!

А кога на Нострадамус  
му понудија премиерско место – одби.  
Сме биле многу непредвидлив народ!

Дајте ни некоја химна без зборови.  
Кој будала пее на вакво време?!

Калигула не успеа  
да го избераат за Премиер!  
За него гласаше само еден коњ.

Ако е точна онаа народна,  
прост народ силна држава,  
тогаш ние треба да сме многу силна држава.

Нормално е да не знаат  
колку имаат украдено.  
Тие крадат без мерка!

Не е точна констатацијата:  
Каде се парите таму се и политичарите.  
Еве, политичарите се кај нас,  
а парите никаде ги нема.

Ова личи на корида! Само што во коридата  
ги мачат биковите, а тука – народот.



Порано циркусите се одржуваа  
во големи шатори.  
Сега е сé исто, само што шаторот  
е од цврста градба!

Телевизорот  
е како некогашните вечерни училишта.  
Полн со неписмени.

Мравки по подот  
има само во куќите на богатите.  
Кај сиромасите ни трошка леб  
не паѓа на подот.

Македонецот има заборавено  
кога користел нож за месо.  
Или срка манџа, или боде макарони.

Почнавме да го градиме  
нашиот пат кон иднината.  
Да ги споиме сегашноста и Пеколот.

Паметните ја напуштија земјата.  
Останаа гласачите.

Неговата смрт беше пропратена  
со скриени чувства.  
Народот вешто ја криеше радоста.

Утре ќе прогласат ден на жалост.  
Денес го дотерувам нишанот од снајперот.

Напорно е да се јаде три пати на ден.  
Треба да се пребараат неколку контејнери.

За малку да добијам признание од народот.  
Ама, за влакно го промашив.

Власта дозволува дијалог.  
Секој може да зборува – сам со себе.  
Мафијата нема потреба да се организира.  
Има регуларни избори.

Знам дека Водачот лаже штом ќе зине.  
Јас му ги пишувам говорите.

Ѓаволот дојде по своето.  
Само не знам зошто  
ни ги остави претседателот и премиерот?!

Секогаш кога ќе се наведнеме  
пред непријателот, го добиваме она  
што го заслужуваме.

Македонецот никогаш нема да умре од глад!  
Кога ќе види дека му дојде до грло,  
тој и јајцата ќе си ги изеде.

Живи не закопаа, бидејќи предвреме  
не запознаа со задгробниот живот.

Ние и понатака би ја користеле главата,  
ама повеќе нема сидови.

Немавме среќа да ја утврдиме  
причината за неговата смрт.  
Попрецизно кажано:  
Немавме среќа водачот да умре!

Во нашата земја нема дискриминација.  
Нема разлика меѓу локална  
и државна будала.

Нема потреба да инвестираме во споменици.  
Инвестициите и онака ни станаа  
споменици.

Никој нема право да го контролира  
претседателот.  
Тој е секогаш вон контрола.

Водачот, пред да стапи на функција,  
е човек од народот.  
А потоа... повеќе не е човек!

Кај нас и сидовите имаат уши.  
Со нив заокружен е нашиот информативен  
систем.

Оние што крадеа паметно, сега живеат убаво.  
И со тоа докажаа дека паметта и убавината  
можат да одат заедно.

Математиката покажа дека треба  
да го смениме аголот за влез во ЕУ!  
Мора да се наведнеме за 90 степени.

Во балканските војни  
ние бевме тотални победници.  
Луѓето ова не го знаат бидејќи историјата  
ја пишуваат победниците.

Државната химна или се пее  
или се исвиркува.  
Во зависност од тоа дали се интонира  
во чест на спортист или политичар.

Нашиот човек е слободен како птица.  
А така и се храни!

За иднината на земјата мора да се разговара  
на сите нивоа од власта.  
А не само во подземјето!

Колективна еутанузија  
се врши во строго одреден период.  
На секои четири години.

Болните се иднина на нашите непријатели.  
Проблем е што болните се нашите водачи.

Јас би сакал да го сменам светот,  
ама понудата е ограничена.  
За Овој ми го нудат Оној!

Не знам кој беше во Тројанскиот коњ,  
но нашите тројански коњи  
ги знам по име и презиме!

Полицијата би требала да го регулира  
движењето на народот. Да се знае кој може  
да се движи на слобода, а кој во затворите!

И власта и опозицијата се оптимисти.  
Песимизмот му го оставија на народот.

Ќе бидам и јас на насловната страница.  
Само да го погодам водачот.

Имаме среќен претседател,  
среќен премиер и несреќен народ.  
Значи, среќните водат со 2:1.

Проблемите на народот не вредат ни пет пари.  
Затоа никому не му се исплатува  
да ги решава.

Нашиот народ  
не е така мирољубив како што се мисли.  
Нон-стоп води војна со сиромаштијата.

Водачот прифати  
да биде учесник во коридата.  
Сега се чекаат доброволци за тореадори!

Кој вели дека сме свињи, да даде Господ  
од исто корито да јаде помија со нас.

Правдата не може да победи.  
Бидејќи неправдата тренира секојдневно.

Порано молчењето беше злато.  
Денес дебело се плаќа  
ако лаете против некого.

Од државата направивме аквариум!  
Народот молчи како риба во вода.

Лесно ќе препознаете пензионер  
кој вчера примил пензија.  
Денес по цел ден ждрига.



Благодарение на питачењето  
луѓето сè почесто си подаваат рака.

Не сакам да пишувам за луѓето од власта.  
Достоевски ќе ме тужи за плагијат!

Да не беше бездната  
се уште ќе тапкавме во место!

Оазата е секогаш во пустина.  
Само нашиве направија пустина од оаза.

Пендрекот ги спаси полицајците.  
Инаку ќе мораа со раце да нè тепаат.

Бидејќи музиката нема граници,  
младите со песна ја минуваат границата!

Иднината ни бега од земјата бидејќи  
сегашниве ни го враќаат минатото!

Немојте да кажувате лоши работи за Хитлер.  
Сеуште не сте го виделе нашиот.

Најмногу тоалетна хартија  
трошат политичарите.  
Што е и нормално - најмногу серат.

Порано тиквите растеа на нива.  
А од појавата на политиката и – на рамења!

Изгледа дека во собранието  
нема канализација!  
На кого ќе му се оди по нужда,  
се качува на говорницата.

За некои наши политичари нема лек!  
Ќе останат вечно болни за власт.

Јапонците знаат  
и да умрат на работното место.  
Ние Македонците  
не сме толку суициден народ.

Порано луѓето фрлаа цвеќе по Тито.  
Сега народот со задоволство би фрлал бомби!

Политичарите се покажаа  
како одлични готвачи!  
Нè ја сварија манџата.

Нашите политичари се луѓе на иднината.  
Памет ќе им дојде дури  
после десетина години!

Покрај влада во сенка добро би било  
да имаме и - влада зад решетки!

Моравме да го спуштиме  
нивото на љубезност.  
Повеќе не се исплатеше  
да ги бакнуваме в'образ.

Ги рехабилитиравме  
сите жртви на минатиот режим.  
Сега подготвуваме нови жртви!

За кадровската политика  
виновен е Калигула.  
Тој прв почна!

Стајлингот ни е природен.  
Шишањето е европско!

Го познавам секој Камен на оваа земја.  
Затоа што редовно гледам  
собраниски канал.

Влада составена од слепци  
го гледа само премиерот!

Не е проблем  
тоа што министерот купил диплома.  
Проблем е што не купил и памет.

Волците се сити,  
ама овците не се на број.  
Отидоа во Германија, Австралија, Канада...

Кризата може да ја почувствуваат  
само интеллигентни луѓе.  
Затоа во владините редови – нема криза!

Ние знаеме како треба да се живее.  
Ама, едно е теорија, а друго пракса!

Луѓето се позагадени од воздухот!  
Од луѓето не можам да дишам.

Способните ги гледаме на дело.  
Неспособните на билборди.

Да се угледаме на шахистите!  
Тие до последен потег  
се борат за својата партија.

Поради неинформираност  
народот запнал да јаде корења.  
Не знае дека лисјата имаат повеќе витамини!

Некогаш џелатите носеа качулки.  
Денес вратоврски!

Тешко е да се избере нормална влада!  
За тоа требаат нормални луѓе.

Благодарение на папагалите  
знаеме што зборува водачот!

Неговата слика смее да се обеси само на сид.  
А за Него се дава и поголема слобода.

Родени се за порно глумци!  
Секоја минута ги менуваат ставовите.

Тешко некој сликар  
ќе направи портрет на водачот.  
Нашиот водач има повеќе лица!

Ако е убавината минлива,  
зошто не не одминат  
оние на кои им е толку години убаво?

Рибите не отвораат уста во вода.  
За разлика од сомовите по канцелариите.

Градењето на нашата вистина е најевтино.  
Не користиме факти.

Во трката самиот со себе  
постигнувам солидни резултати.  
А имам време и да одморам.

Ветија дека нема да нè прислушкуваат.  
Под услов уста да не отвораме!

Народ кој ќе прифати  
Свињи да го водат, ќе јаде помија!

Црквата и политиката  
одамна се одвоени.  
А тоа што Владата го моли Бога  
да помогне околу кредитите,  
само е момент на финансиска слабост.

Министерот  
мораше со авион да го помине океанот.  
Да знаеше да плива во водите,  
ќе останеше министер!

Почнаа да бегаат како глумци!  
А мислевме дека си имаме работа со стаорци.

Мечките повеќе не играат пред наша врата.  
Отидоа пред Собранието!

Среќа што немаме Крал.  
Инаку Европа одамна ќе не матираше.

Благодарение на некрологот  
и за најлошиот човек  
ќе прочитате нешто добро.

Политичарите да не се ставаат  
во иста ќелија со останатите криминалци.  
Ќе ги расипат.



Порано коњите ја влечеа колата.  
Сега се возат во џипови.

Како дете и тиранинот  
имаше примерно поведение.  
Лошотилакот си доаѓа со функцијата.

Чесните полицајци имаат полни раце работа.  
Нечесните – полни џепови.

Кој тврди дека тиквите  
се добри за здравјето на луѓето,  
тој не ги познава нашите политичари.

Среќа што немаме море!  
Инаку одамна ќе потоневме.

На мафијата на власт  
ние и го направивме патот.  
Обичните мафијаши сами мора да си го  
пробиваат патот.

Народот е несреќен  
од оние што ги направи среќни!

Водачот без глава си игра  
со главите на сопствениот народ!

Разделбите се трогателни моменти.  
Поготово кога некој  
се разделува од паметта!

Животот ни стана тежок  
како воденички камен.  
Само поради Камењата што мелат  
на говорницата.

Демократски е кога од државата  
ќе направите тоалет.  
Тоа значи дека секој ќе може  
да сере каде ќе сака!

Египетските мумии  
се обвиткани од глава до пета.  
Нашиве мумии се смотани!

Најдобро е да ги опееш поп со џип!  
Така најбрзо се стигнува до Господ!

Кога имавме заеднички кенеф –  
помалку серевме.

Македонската политика не е курва!  
Курвите не се интересираат за тендери.

Не можеме да воведеме  
веронаука во училиштата!  
Боговите се менуваат од час во час.

Се исплати копањето во масовна гробница.  
Особено ако сте куче!

Некогаш питачите спиеја под мостовите.  
Сега спијат и во сопствените куќи!

На закопот на високиот функционер  
сите мораа да стегаат уста!  
Им доаѓаше да запеат.

Кучето лае за да добие коска.  
Човек престанува да лае  
откако ќе добие - коска.

Коњот понекогаш знае да биде опасен.  
Еве, нас не матира!

Изгледа нашата правда  
потекнува од желка или од полжав!?  
Многу е спора.

Што ви пречи што е министерот шуплив?!  
И шупелката е шуплива, па функционира.

Господ бадијала три пати ни помогна.  
Сега ни помага Ѓаволот.

Нашиот ороводец не ги знае сите ора,  
ама ги знае сите игри!

За малку ќе ја добиев главната премија.  
Ама, ми го одбија барањето за азил.

Лесно им е на неписмените  
да држат говори!  
Писмените им ги прераскажуваат.

Членовите на нашиот преговарачки тим  
секому се поклонуваат до земја.  
Тоа е минимум до кој можат да одат.

## РЕКОА ЗА АВТОРОТ:

### Витомир Теофиловиќ

Во повеќето афоризми Васил е жесток борец, вистински борец за подобро денес, не одложувајќи го копјето ни до подобро утре, а камоли до подобра, светла иднина. Но, со внимателно читање увидуваме дека тој страствен веризам и кантовски морален императив повеќе е во сферата на поетското отколку во политичкиот дискурс. Афоризмите на Васил навидум се едноставни, ги доживуваме како блиски и на сите разбирливи забелешки и пораки. Со внимателна анализа, меѓутоа, откриваме дека и покрај таа едноставност тие имаат повеќеслојно значење и дискретни пораки, дека полно зборуваат и помеѓу редови. Тоа во естетиката и теорија на книжевноста, да се потсетиме, се нарекува сложена едноставност, која ја достигнуваат само мајсторите на стилот. Анатол Франс и Мари фон Ебнер-Ешенбах тој стил го прогласија за врвен, чист израз на генијалноста.

### Миле Ѓорѓијоски

Се надевам дека и авторот ќе ми прости, што моето слово за овој исклучителен ракопис, наместо како од рецензент, како од човек кој и самиот е четириесетина години во сатирата, е пишувано како од обичен поклоник на магијата на сатирата. Ми се случиле многу убави работи во овој мој живот, и секако, како една од најубавите е познатството и дружењето со Васил Толевски и со неговата сатира. Ете, зошто го почитувам Васил Толевски, како автор, зошто ги читам и сакам неговите афоризми, кои ме прават искрен и ме тераат да го кажам она што некои шти-тејќи ја својата професионалност не смеат ни во сон да го помислат.

### **Раде Ѓерговиќ**

За Васил Толевски пишуваа многу почитувани познавачи на афоризмот, а потврдата на вредноста на овој творец се бројните престижни признанија, како во неговата Македонија, така и во опкружувањето. Толевски е предводник на новиот талас на македонска та сатира, првенствено подредена кон афоризмот, како најкратка литературна форма. Тој непогрешливо погодува во центарот на метата, по што е препознатлива во сите држави од ЕХ Југославија.

### **Слободан Симиќ**

Васил Толевски навистина има изразен нерв за сатира и за сатиричното. Тој е сатиричар “од глава до пета” и обожува да распука по глупостите, лицемерието и хипокризијата на секој чекор и во секој пројавен облик.

Ако големиот Радое Домановиќ пишуваше афоризми, веројатно ќе личеа на василовите. Затоа што тој покажа и докажа исклучително литературна и лична храброст. Како хроничар на своето време, Васил е немилосрден кон неморалот, лицемерието и расипаноста. Тој е гласот на совеста, материјализиран крик на обесправените, некоја имагинарна повисока правда.

### **Раде Јовановиќ**

Васил Толевски очигледно дека има “г’з”, ама и неопходна создавачка и критичка инфраструктура (муда) на политичките сматоци да им го фрли сиот трулеж насобран во неговата татковина. Секако со неизбежно потсетување на сите актери во власт дека никаде и никогаш на оваа планета не постоел „среќен кокошарник“, во кој кога тогаш не летале пердуви. Уверен е дека на народот може да му дојде, било откаде, во главата и дека ќе мора дефинитивно да се открие кој со години квачи, а кој снесува јајца.

### **Јово Николиќ**

Афоризмите на Толевски воглавно се хумористично-политички, со јадровит концепт, без мимикрија за изопаченоста на општеството во кое живееме. Заради тоа тие се *ad captum* (разбирливи) во савремениот начин на комуникација. Во нив доминира директност, нема претерана загадочност, многу се погодни за јавни настапи, затоа што публиката го прифаќа само оно што веднаш може да го одгатне. Вакви афоризме, помалку - повеќе, своевременно пишуваше Милован Илиќ Минимакс.

### **Вељко Рајковиќ**

Кога е во прашање државата, апарат кој најдобро функционира кога е расипан, Толевски нема сочувствување. Возвраќа на безчувствителноста. Морално, аргументирано и храбро – што е и една од мисиите на сериозниот писател на сатира, а со тоа укажувањето и исмејувањето, како и едукација на конзументите на сатиричната литература.

### **Александар Чотриќ**

Васил Толевски е сестран автор со непресушна инспирација. Тој е писател кого го красат изванредна духовитост, уметничка храброст, агилност и инвентивност. Негува провокативна, општествена, ангажирана и политичка сатира, ама тоа не наштетува на артизмот на неговите дела. Затоа тој е, не само македонски, туку и српски, црногорски, босанско-херцеговски и хрватски сатиричар. И како што македонскиот пеач Тоше Проески го обедини и го смируваше целиот Балкан со својата музика, тоа исто го прави и Васил Толевски на планот на хуморот и сатирата.



## БИОГРАФСКИ ПОДАТОЦИ:

Роден 1956 год. во Будимпешта (Унгарија).

### Објавено:

ЧЕТИРИ ЧЕКОРИ ДО ВИСТИНАТА

(Студентски збор – Скопје, 1988)

МУЗИКА ЗА ГЛУВИ

(самоиздание, 2006)

ИСУСЕ, ЛУЦИФЕР НЕ ВИКА

(Алма-Белград, 2007 – македонско/српски)

НАШИТЕ ПРИЈАТЕЛИ

(Макформ-Скопје, 2007)

АНТОЛОГИЈА НА МАКЕДОНСКИОТ АФОРИЗАМ

(Алма-Белград, 2007 – македонско/српски)

АНТОЛОГИЈА МАКЕДОНСКОГ АФОРИЗАМ

(Алма - Белград, 2007...скратено издание)

НАШИТЕ ПРИЈАТЕЛИ 2

(Алма - Белград, 2008)

АНТОЛОГИЈА НА БАЛКАНСКИОТ АФОРИЗАМ 1 и 2

(Алма - Белград, 2008 – македонско/српски)

МАКЕДОНИЈО, МАЈКО, КОЈ МИ Е ТАТКО

(Алма - Белград, 2010 – на српски јазик)

БИСЕРИ НА БАЛКАНСКИОТ АФОРИЗАМ 1 и 2

(Алма - Белград, 2010 – на српски јазик)

БИСЕРИ НА БАЛКАНСКИОТ АФОРИЗАМ 3

(Алма - Белград, 2011 – на српски јазик)

АНТОЛОГИЈА НА БАЛКАНСКИОТ АФОРИЗАМ

(Макформ - Скопје, 2012)

БИБЛИЈА ЗА НЕВЕРНИЦИ

(Макформ - Скопје, 2013)

ВРЕЛИ МРАЗОВИ - АНТОЛОГИЈА НА МАКЕДОНСКИОТ АФОРИЗАМ

(Медиа Принт-Скопје, 2013)

BIBLIA DLA NIEWIERZASYCH

(Chemigrafija-Krosno, 2014 – на полски јазик)  
МАДЕ ИН МАЦЕДОНИА  
(Макформ - Скопје, 2014)  
ИСУСОВИТЕ АНТИХРИСТИ  
(Славјански универзитет-Свети Николе, 2017)

**Добитник на наградите:** „Радоје Домановиќ”, (2007), за светски придонес на сатирата „13 Ноември”, на град Скопје (2008), од областа на публицистиката; „Драгиша Кашиковиќ”, (2008), за најдобра балканска антологија; „Шабачка чивијада” (2007 и 2008), за афоризми и сатирична приказна; Хумореска на годината во „Јежев хумор” (1998); „Златен прстен 2011”, (Бијељина - БиХ); „Златен круг” на Сатира фест 2012 (Белград - Србија); „Наци Наман 2012”, (Либан)... за најдобро книжевно дело по содржина и стил, со цел за развој на човечките вредности; „Носорог-2012”, за најдобар балкански сатиричар;

Награда за животно дело „Делчево 2014”; Награда на „СЛЕМ” фестивалот во Лесковац (Србија, 2016); Награда на фестивалот „Јас, Итар Пејо”, (2017.) и фестивали во Винаца, Кочани, Пожаревац, Мркоњиќ град, Сараево, Пожаревац, Параќин...

Главен одговорен уредник на весниците за хумор и сатира „Македонски остен”, „Остен” и весникот на студентската младина на Македонија, „Студентски збор”.

Претседател на здружението на хумористи и сатиричари „Остенови”.

Член на БАК (Белградски афористичарски круг).

Член на ЗНМ (Здружение на новинари на Македонија)

Афоризмите му се преведени на: српски, руски, полски, германски, англиски, романски, италијански, словенечки, арапски, каталонски, шпански, турски.

Работи во ЈСП-Скопје, како Дипломиран машински инженер.

[www.vasiltolevski.mk](http://www.vasiltolevski.mk)  
[ciletolevski@yahoo.com](mailto:ciletolevski@yahoo.com)  
[tolevski@jsp.com.mk](mailto:tolevski@jsp.com.mk)